



प्रेरणापुंज -विचित्र कुमार सिन्हा

वर्ष-22 अंक-72

सीहोर, शुक्रवार 02 मई 2025

पृष्ठ-8 मूल्य -1 रुपये

सम्पादक- कृष्णकान्त सक्सेना

जातीय जनगणना के लिए सरकार ने शुरु की तैयारी, एआई का भी होगा इस्तेमाल



नई दिल्ली (आरएनएस)। भारत में एक बार फिर जाति जनगणना को लेकर चर्चाएं शुरू हो गई हैं। दरअसल केंद्र सरकार की ओर से ये साफ कर दिया गया है कि देश में जाति जनगणना करवाई जाएगी। सरकार की ओर से इस पूरी प्रक्रिया को वर्ष 2026 तक पूरा करने की भी उम्मीद जताई जा रही है। इस बीच सूत्रों के हवाले से जानकारी आई है कि सरकार ने जाति जनगणना को शुरुआत कर दी है। इसके तहत जनगणना को पूरी तरह डिजिटल रखा जाएगा और इसमें आर्टिफिशियल इंटेलिजेंस यानी एआई तकनीक का भी इस्तेमाल होगा। सूत्रों की मानें तो जाति की जनगणना के लिए

जिओ फेंसिंग का इस्तेमाल होगा। दरअसल जियोफेंसिंग आभासी भौगोलिक क्षेत्र बनाने की क्रिया है जो जीपीएस ट्रैकिंग डिवाइस के क्षेत्र में प्रवेश करने या बाहर निकलने पर एक खास तरह की कार्रवाई को ट्रिगर करता है। बताया जा रहा है कि इस तरह की तकनीक के जरिए सरकार जाति जनगणना में इस्तेमाल करेगी ताकि डाटा ज्यादा से ज्यादा सटीक हो। यही नहीं सूत्रों की मानें तो जाति जनगणना में ओबीसी के लिए अलग से कॉलम भी बनाए जाने की जानकारी है। बता दें कि अब तक एससी, एसटी का ही कॉलम होता था। लेकिन लंबे वक्त से इसकी मांग की जा रही थी कि ओबीसी के लिए अलग कॉलम बनाया जाए। माना जा रहा है कि इस बार ओबीसी का कॉलम भी शामिल होगा। यही नहीं इसके साथ ही ओबीसी की उपजाति के कलाम पर भी विचार चल रहा है। सबकुछ सही रहा तो इस बार ओबीसी के साथ-साथ उपजाति के लिए भी अलग कॉलम बनाया जाएगा। जाति जनगणना के दौरान सरकार की ओर से तैयार करीब 32 सवालों का क्वेश्चनर होगा जिसके जवाब जनगणना सर्वे के दौरान देना होंगे। इसी के जरिए सामाजिक और आर्थिक स्थिति तय की जाएगी।

वाराणसी जंक्शन पर दुर्ग-नौतनवा एक्सप्रेस का इंजन पटरी से उतरा, बड़ा हादसा टला



वाराणसी,(ए)। वाराणसी जंक्शन पर गुरुवार को दुर्ग से नौतनवा जा रही दुर्ग-नौतनवा एक्सप्रेस का इंजन शॉटिंग के दौरान एक तेज आवाज के साथ डिरेल हो गया। हादसा उस समय हुआ जब इंजन को प्लेटफार्म नंबर 2 से लूप लाइन की ओर ट्रैक बदलते हुए ले जाया जा रहा था। इंजन के पहिए ट्रैक से उतर गए, राहत की बात यह रही कि स्पीड कम होने के चलते घटना में कोई हताहत नहीं हुआ। रेलवे अधिकारियों के अनुसार, इंजन की गति धीमी थी इस वजह से कोई बड़ा नुकसान नहीं हुआ। एक तेज आवाज के साथ इंजन पटरी से उतरकर

जमीन में धंस गया, जिससे स्टेशन पर अफरा-तफरी मच गई। तुरंत ही कंट्रोल रूम ने डाउन लाइन की सभी ट्रेनों को रोक दिया और कॉशन

जारी किया गया रेलवे इंजीनियरों, गैंगमैन और रनिंग स्टाफ की टीम मौके पर पहुंची और स्थिति का जायजा लिया। जांच में पता चला कि इंजन के बेपटरी होने की वजह ट्रैक पर मौजूद ज्वाइंट क्लॉप का टूटना था। जैसे ही इंजन उस हिस्से पर पहुंचा, पहिया नीचे उतर गया बताया जा रहा है कि करीब एक घंटे के प्रयास के बाद इंजन को ट्रैक पर वापस लाया गया और रेल यातायात सामान्य किया गया। इस घटना के चलते कुछ ट्रेनों के संचालन में देरी हुई, लेकिन किसी तरह की जनहानि या अन्य कोई हानि होने की कोई सूचना नहीं है।

पहलगाम पहुंचे एनआईए डीजी सदानंद दाते, बैसरन घाटी का करेंगे दौरा



श्रीनगर(आरएनएस)। पहलगाम में बीते 22 अप्रैल को हुए आतंकी हमले की जांच राष्ट्रीय जांच एजेंसी (एनआईए) कर रही है। इस बीच, राष्ट्रीय जांच एजेंसी के महानिदेशक सदानंद दाते जम्मू-कश्मीर के पहलगाम पहुंच गए हैं। सदानंद दाते उस जगह भी जाएंगे, जहां आतंकीयों ने 26 लोगों की गोली मारकर हत्या कर दी थी। दरअसल, एनआईए ने बीते दिनों जम्मू-कश्मीर के पहलगाम में हुए आतंकी हमले की जांच की जिम्मेदारी संभाली थी। इसके बाद एनआईए की टीम पहलगाम स्थित घटनास्थल पर पहुंची और साक्ष्य जुटाने में जुट गई। एक वरिष्ठ पुलिस अधिकारी ने बताया कि एनआईए की टीमों आतंकीयों के हमले के तरीके और उनके भागने के रास्तों का पता लगाने के लिए इलाके की बाड़ी की से जांच कर रही हैं। बैसरन घाटी में हुए इस हमले को कश्मीर के सबसे भयानक आतंकी हमलों में से एक माना जा रहा है। एनआईए की टीमों उन चरमदीनों से पूछताछ कर रही हैं, जिन्होंने इस खोफनाक मंजर को अपनी आंखों से देखा था। एनआईए के एक आईजी, एक डीआईजी और एक एसपी की निगरानी में जांच चल रही है। ये टीमों आतंकीयों के प्रवेश और हमलावर कैसे आए और कहाँ से भागे।

मध्य प्रदेश के मुख्यमंत्री मोहन यादव ने खंडवा के हरसूद के खालवा में पंचायत को सौर ऊर्जा प्रणाली वाले डे फिल्टर पानी के टैंकर सौंपे।

सभी सरकारें श्रमिक वर्गों के प्रति अपना सवैधानिक दायित्व जरूर निभाएं : मायावती



लखनऊ, (आरएनएस)। अंतरराष्ट्रीय श्रमिक दिवस पर बहुजन समाज पार्टी (बसपा) की राष्ट्रीय अध्यक्ष और उत्तर प्रदेश की पूर्व सीएम मायावती ने कहा कि सभी सरकारें भी मजदूरों और श्रमिक वर्गों के प्रति अपना सवैधानिक दायित्व जरूर निभाएं।

बसपा प्रमुख मायावती ने गुरुवार को सोशल मीडिया प्लेटफॉर्म एक्स पर लिखा, आज के आधुनिक युग में जब सरकारी स्तर पर भी व्यवसायीकरण अपने चरम पर है और श्रम, श्रमिकों व मजदूरों के महत्व को अत्यंत कम करके आंके जाने की परंपरा है, किंतु उस वर्ग का हर स्तर पर शोषण जारी रहने के कारण मजदूर दिवस का उद्देश्य व भूमिका हमेशा की तरह आज भी प्रासंगिक व आवश्यक। उन्होंने आगे लिखा, अतः देश के करोड़ों मजदूरों व श्रमिक वर्ग में भी खासकर महिला समाज को, अंतरराष्ट्रीय मजदूर दिवस की बधाई एवं उन्हें अपने मानवीय हक के लिए लगातार संघर्ष करते रहने में सफलता की शुभकामनाएं। सभी सरकारें भी मजदूरों व श्रमिक वर्गों के प्रति अपना सवैधानिक दायित्व जरूर निभाएं। इससे पहले मायावती ने सोशल मीडिया के जरिए केंद्र सरकार के जाति जनगणना कराने का फैसले का स्वागत किया। उन्होंने एक्स पर लिखा था, देश में मूल जनगणना के साथ ही 'जातीय जनगणना' कराने का केंद्र सरकार द्वारा आज लिया गया फैसला काफी देर से उठाया गया सही दिशा में कदम। इसका स्वागत।

रामदेव ने नहीं माना दिल्ली हाई कोर्ट का आदेश, कोर्ट बोला- किसी के नियंत्रण में नहीं

नई दिल्ली (आरएनएस)। दिल्ली हाई कोर्ट ने गुरुवार को योग गुरु बाबा रामदेव को फटकार लगाते हुए अवमानना का नोटिस जारी करने की बात कही है। कोर्ट ने रामदेव को हमदर्द रूहअफजा मामले में हलफनामा दाखिल करने और विवादित टिप्पणी वाला वीडियो सोशल मीडिया से हटाने को कहा था। गुरुवार को सुनवाई के दौरान न्यायमूर्ति अमित बंसल को बताया गया कि रामदेव ने एक बार फिर हमदर्द के रूहअफजा के खिलाफ वीडियो फिर साझा किया है, जिससे न्यायाधीश नाराज हो गए। न्यायमूर्ति बंसल ने कहा, पतंजलि संस्थापक का आचरण यह दर्शाता है कि उनका किसी पर नियंत्रण नहीं है और वे अपनी ही दुनिया में जीते हैं। पिछले आदेश के मद्देनजर, उनका हलफनामा और यह वीडियो प्रथम दृष्टया अवमानना के दायरे में आते हैं। मैं अब अवमानना नोटिस जारी करूंगा। हम उन्हें सिर्फ यहां बुला रहे हैं। कोर्ट ने 22 अप्रैल को रामदेव को हमदर्द और उसके प्रमुख उत्पाद रूहअफजा को निशाना से रोका था और हलफनामा दाखिल को कहा था।

हजार की शर्त और बिना पानी मिलाए 5 बोतल शराब पी गया युवक, इलाज के दौरान मौत



बेंगलुरु(आरएनएस)। कर्नाटक के बेंगलुरु में 21 साल के एक युवक ने 10 हजार रुपये की शर्त के लिए अपनी जान गंवा दी। रिपोर्ट के अनुसार मृतक कार्तिक ने अपने दोस्तों के सामने दावा किया था कि वह पांच बोतल शराब बिना पानी मिलाए पी सकता है। ऐसे में उसके दोस्तों ने कहा था कि ऐसा करने पर उसे 10 हजार रुपये मिलेंगे। कार्तिक ने शर्त के अनुसार बिना पानी मिलाए पांच बोतल शराब पी ली और शर्त जीत गया, लेकिन शराब पीने के थोड़ी देर बाद ही उसकी तबीयत बिगड़ने लगी। कार्तिक को आनन-फानन में अस्पताल ले जाया गया, लेकिन उसकी जान नहीं बचाई जा सकी। कार्तिक की शादी लगभग एक साल पहले हुई थी और वह आठ दिन पहले ही पिता बना था। कार्तिक ने अपने दोस्त वेंकट रेड्डी, सुब्रमण्य और तीन अन्य दोस्तों से कहा था कि वह पानी मिलाए बिना शराब की पांच पूरी बोतलें पी सकता है। इस पर वेंकट रेड्डी ने कार्तिक से कहा था कि अगर वह ऐसा कर सकता है तो वह उसे 10,000 रुपये देगा। कार्तिक ने पांच बोतलें पी लीं, लेकिन कुछ ही देर बाद उसकी हालत गंभीर हो गई। उसे कोलार जिले के मुलबागल के एक अस्पताल में भर्ती कराया गया। इलाज के दौरान उसकी मौत हो गई। वेंकट रेड्डी और सुब्रमण्य

समेत छह लोगों के खिलाफ नांगली पुलिस स्टेशन में मामला दर्ज किया गया है। दोनों को गिरफ्तार कर लिया गया है और पुलिस अन्य आरोपियों की तलाश कर रही है। विश्व स्वास्थ्य संगठन के अनुसार, हर साल शराब पीने से लगभग 2.6 मिलियन लोग मरते हैं, जो वैश्विक मृत्यु का 4.7 प्रतिशत है। विश्व स्वास्थ्य संगठन के अनुसार, शराब के सेवन का कोई सुरक्षित स्तर नहीं है। शराब के सेवन के सुरक्षित स्तर की पहचान करने के लिए, वैद्य वैज्ञानिक साक्ष्य की जरूरत होगी। जो यह साबित करे कि एक निश्चित स्तर तक या उससे कम शराब पीने से सेहत को कोई नुकसान नहीं है। विश्व स्वास्थ्य संगठन के नए बयान में साफ किया गया है कि शराब पीने का कोई तय स्तर नहीं है, जहां से कैन्सर होना शुरू होता है या अन्य तरह की बीमारियां होती हैं। अब तक किसी रिपोर्ट में यह भी साबित नहीं हुआ है कि कम मात्रा में शराब पीने से हार्ट अटैक या डाइबिटीज जैसी बीमारियों से छुटकारा मिलता है। शराब और अन्य अवैध दवाओं के लिए यूरोप में विश्व स्वास्थ्य संगठन की क्षेत्रीय सलाहकार डॉ. कैरिना फेररा-बोर्गस ने कहा हम शराब के सेवन के तथाकथित सुरक्षित स्तर के बारे में बात नहीं कर सकते। इससे कोई फर्क नहीं पड़ता कि आप कितना पीते हैं।

आप सुरक्षा बलों का मनोबल गिराना चाहते हैं?



नई दिल्ली, (आरएनएस)। सुप्रीम कोर्ट ने गुरुवार को 22 अप्रैल के पहलगाम आतंकी हमले की न्यायिक जांच की मांग करने वाली जनहित याचिका पर विचार करने से इनकार कर दिया है। बता दें कि जम्मू कश्मीर के पहलगाम में हुए इस हमले में 26 लोग मारे गए थे, जस्टिस सुर्यकांत और एन कोटिश्वर सिंह की पीठ ने पहलगाम हमले की जांच की निगरानी के लिए रिटायर जज की मांग करने वाले याचिकाकर्ताओं की आलोचना की और कहा कि रिटायर जज एक्सपर्ट नहीं होते। पीठ ने कहा, इस महत्वपूर्ण समय में देश के हर नागरिक ने आतंकवाद से लड़ने के लिए हाथ मिलाया है। क्या आप इस तरह की जनहित याचिका दायर करके सुरक्षा बलों का मनोबल गिराना चाहते हैं। इस तरह के मुद्दे को न्यायिक क्षेत्र में न लाएं। याचिकाकर्ता फतेह कुमार साहू और अन्य को जनहित याचिका वापस लेने के लिए कहा गया। सुप्रीम कोर्ट ने याचिकाकर्ताओं से कहा कि वे इस मुद्दे की संवेदनशीलता को समझें और अदालत में ऐसी कोई अपील न करें, जिससे सुरक्षा बलों का मनोबल गिरे। पीठ ने याचिकाकर्ताओं में से एक से कहा, आप रिटायर सुप्रीम कोर्ट के जज से जांच करने के लिए कह रहे हैं।

रुद्रप्रयाग (आरएनएस)। उत्तराखंड के विश्व प्रसिद्ध तीर्थस्थलों में से एक बाबा केदारनाथ धाम के कपाट 2 मई को बिधि-विधान के साथ खोले जाएंगे। बाबा केदारनाथ धाम के कपाट खुलने से पहले देश-विदेश से भारी संख्या में श्रद्धालु बाबा के दर्शन के लिए केदारघाटी पहुंचने लगे हैं। मंदिर परिसर और आसपास के क्षेत्रों में भक्तों की चहल-पहल देखते ही बन रही है। चारधाम यात्रा के प्रमुख केंद्र केदारनाथ धाम में कपाट खोलने को लेकर तैयारियां पूरी कर ली गई हैं। इस बार केदारनाथ मंदिर को विशेष रूप से सजाया गया है। ऋषिकेश और गुजरात से आई पुष्प समिति ने मंदिर को 108 फ्रिटल फूलों से सजाया है, जिसका भव्य रूप देखने लायक है।

बस रोककर सीट पर झाड़वर ने पढ़ी नमाज, पैसेंजर्स ने की शिकायत; अब लिया जाएगा एक्शन



नई दिल्ली (आरएनएस)। कर्नाटक में एक चौंकाने वाली घटना सामने आई है जहां राज्य परिवहन निगम की एक बस के चालक ने बीच सड़क पर बस रोक दी और झाड़विंग सीट पर बैठकर नमाज पढ़ने लगा। यह घटना हुबली-हावेरी मार्ग पर जावेरी के पास मंगलवार शाम को हुई। बस में मौजूद यात्रियों ने जब यह नजारा देखा, तो

हैरानी में वीडियो बना लिया और सोशल मीडिया पर वायरल कर दिया। इसके बाद पूरे मामले ने तूल पकड़ लिया। वायरल वीडियो में साफ देखा जा सकता है कि झाड़वर सीट पर बैठकर नमाज अदा कर रहा है और आसपास यातायात तेजी से गुजर रहा है, जबकि बस में सवार यात्री असहाय नजर आ रहे हैं। इस घटना पर प्रतिक्रिया देते हुए कुछ यात्रियों ने संबंधित विभाग में शिकायत दर्ज कराई, जिसके बाद कर्नाटक राज्य परिवहन निगम ने मामले की जांच शुरू कर दी है। राज्य के परिवहन मंत्री रामलिंग रेड्डी ने कर्नाटक राज्य परिवहन निगम को पत्र लिखते हुए कहा, सार्वजनिक सेवा में काम करने वाले कर्मचारियों को नियमों और विनियमों का पालन करना अनिवार्य है।

धोखाधड़ी व कागजातों में हेराफेरी, सेज ग्रुप के मालिक संजीव अग्रवाल की पत्नी किरण को 3 साल की सजा



भोपाल (निप्र)। मध्यप्रदेश में जमीन नीलामी में हुई धोखाधड़ी एवं बैंक अधिकारियों को मिली सांठ गांठ से एक बार फिर अग्रवाल अपने आपको ठगा सा महसूस कर रहा है, हालांकि मध्यप्रदेश में रोजाना एक से बढ़कर एक मामले सामने आते रहते हैं वो चाहे ठगी का हो या फिर धोखाधड़ी या फिर अधिकारियों के भ्रष्ट दामन से जुड़ा हुआ, लेकिन इस बार जो नाम जुड़ा है वह मध्यप्रदेश के जाने माने रियल एस्टेट कारोबारी सेज ग्रुप के मालिक संजीव अग्रवाल की पत्नी किरण अग्रवाल का है, मिली जानकारी के मुताबिक किरण अग्रवाल को विशेष अदालत ने तीन साल की सजा सुनाई है। उक्त मामले में श्रीमती अग्रवाल ने एक जमीन की नीलामी प्रक्रिया में भाग लिया था। प्रकरण अनुसार ग्राम बकानिया के अशोक शर्मा ने वर्ष 1995 में मोटर पंप के लिए सहकारी बैंक से 29 हजार रूपए का कर्ज लिया था। 2007 तक कर्ज की वसूली के लिए बैंक

के अधिकारियों ने 4.92 एकड़ कृषि भूमि कम दाम में नीलाम कर दी थी। जबकि सरकारी गाइडलाइन के हिसाब से जमीन की कीमत 3 लाख 98 हजार रूपए थी। लेकिन बैंक अफसरों ने गड़बड़ी कर जमीन को मात्र एक लाख पचास हजार रूपए में नीलाम कर दिया। इससे किसान को 2 लाख 48 हजार रूपए का नुकसान हुआ। साथ ही स्टाम्प ड्यूटी में भी सरकार को नुकसान पहुंचाया गया। आरोप है कि अधिकारियों ने फर्जी नोटशीट तैयार कर जमीन को संयुक्त पंजीयक को भेजा था। इसके बाद बिना जांच किए नीलामी को मंजूरी दी गई। जिसके पश्चात अदालत में मामले की लंबी सुनवाई के बाद विशेष न्यायालय, भ्रष्टाचार निवारण अधिनियम के जज मनोज कुमार सिंह ने श्रीमती अग्रवाल और कामल लुल्ला सहित पांच आरोपियों को तीन-तीन साल सजा और जुर्माने की सजा दी है। बाकी तीन आरोपी सहकारी बैंक के अफसर हैं।

जनजातीय समुदाय को स्व-रोजगार से जोड़ने में लघु वनोपज समितियां सक्षम : मुख्यमंत्री डॉ. यादव

बुजुर्गों को टार्च और एफएम जैसी आधुनिक तकनीक से लैस छड़ी का किया वितरण

भोपाल (ए.)। मुख्यमंत्री डॉ. मोहन यादव ने कहा है कि मध्यप्रदेश के जनजातीय वर्ग को विकास की मुख्य धारा में लाने के लिए राज्य सरकार संकल्पित है। प्रधानमंत्री नरेंद्र मोदी की मंशा अनुरूप जनजातीय भाई-बहनों के समग्र कल्याण के लिए पेसा नियमों को ध्यान में रखते हुए जनजातीय क्षेत्रों के विकास को और अधिक गति दी जा रही है। प्रदेश के दूरस्थ क्षेत्रों में बसे जनजातीय परिवारों को भी केन्द्र सरकार की सभी योजनाओं जैसे पक्का मकान, नि:शुल्क राशन और आयुषान योजना से मुफ्त इलाज की सुविधा मिल रही है। उन्होंने कहा कि हर गरीब और जरूरतमंद के बच्चों के स्वर्णिम भविष्य के लिए हमारी सरकार हर स्तर पर प्रयास कर रही है। राज्य सरकार तेंदुपत्ता संग्राहकों को बोनस देकर प्रोत्साहित कर रही है। तेंदुपत्ता के शासकीय मूल्य में 1000 रुपए प्रति मानक बोरा की वृद्धि कर इसे 4000 रुपए प्रति मानक बोरा कर दिया गया है। मुख्यमंत्री डॉ. यादव ने कहा कि प्रदेश में अभी 15 हजार वन समितियाँ हैं। जनजातीय समुदाय को स्व-रोजगार से जोड़ने में लघु वनोपज समितियाँ निरापद रूप से सर्वाधिक सक्षम हैं। मुख्यमंत्री डॉ. यादव गुरवार को खंडवा जिले के हरसूद में तेंदूपत्ता, वन समितियों और जनजातीय सम्मेलन को संबोधित कर रहे थे।



हरसूद को नए अस्पताल, स्कूल और सिंचाई परियोजना की सोगात मुख्यमंत्री डॉ. यादव ने क्षेत्रीय बुजुर्गों को टार्च और एफएम जैसी आधुनिक तकनीक से लैस छड़ी (स्टिक) का वितरण किया और विभिन्न योजनाओं के लाभार्थियों को पात्रानुसार हितलाभ के चेक, ई-रिक्षा प्रदान किए। मुख्यमंत्री डॉ. यादव ने स्कूल, अस्पताल जैसे विभिन्न विकास कार्यों का भूमि-पूजन एवं लोकार्पण भी किया। मुख्यमंत्री डॉ. यादव ने हरसूद में

जल संरक्षण के लिये सरकार द्वारा चलाये जा रहे जल गंगा संवर्धन कार्यक्रम में सहभागिता की। इस अवसर पर वर्षा जल की बूंद-बूंद सहेजने के उद्देश्य विषय पर केंद्रित एक लघु फिल्म का प्रदर्शन भी किया गया। मुख्यमंत्री डॉ. यादव ने हरसूद को विकास कार्यों की सोगात दी, जिनमें 20 करोड़ की लागत की नया अस्पताल, सांदिपनि आदर्श विद्यालय, 45 करोड़ की लागत से नई सिंचाई परियोजना शामिल है। कार्यक्रम में केंद्रीय जनजातीय कार्य राज्यमंत्री दुर्गादास उड्डे, जनजातीय कार्य, लोक परिसम्पत्ति प्रबंधन तथा भोपाल गैस त्रासदी राहत एवं पुनर्वास मंत्री डॉ. कुंवर विजय शाह, वन एवं पर्यावरण राज्यमंत्री दिलीप अहिरवार, विधायक नारायण पटेल, विधायक श्रीमती छाया पटेल सहित अनेक जनप्रतिनिधि एवं हितग्राही उपस्थित थे।

मुख्यमंत्री डॉ. यादव ने कहा कि आज बुजुर्गों को आधुनिक जादू की छड़ी मिली है। प्रदेश में बुजुर्गों को सहारा और सम्मान देने वाली सरकार है। प्रधानमंत्री श्री मोदी के मार्गदर्शन में हमारी सरकार समृद्ध, सशक्त और विकासमत्त मध्यप्रदेश बनाने के लिए मिशन मोड पर कार्य कर रही है। प्रदेश में खेतों को सिंचित करने के लिए अभियान चलाया जा रहा है। सिंचाई का रकबा बढ़ने से सीधा लाभ किसानों को मिलेगा। मध्यप्रदेश में गेहूँ का उपार्जन मूल्य 2600 रुपए है, जो देशभर में सर्वाधिक है।

नाबालिग बेटे के बनाये वीडियो से पति को पता चल गये पत्नि और मकान मालिक के संबंध

-गुस्साये पति ने पहले पत्नि फिर मकान मालिक को जमकर पीटा

भोपाल(ए.)। शहर के गोविंदपुरा थाना इलाके में किराये से रहने वाले एक व्यक्ति ने अपनी पत्नि और मकान मालिक को जमकर कूट दिया। उसके नाबालिग बेटे ने उसकी पत्नि और मकान मालिक के एक साथ समय बिताते समय का मौज-मस्ती में वीडियो बना लिया था। बाद में यह वीडियो पति ने देखा तो वह आगबबूला हो गया और दोनों को धुन दिया। मामले में पुलिस ने पति सहित मकान मालिक के खिलाफ भी प्रकरण दर्ज किया है। थाना पुलिस से मिली जाकनारी के अनुसार इलाके में स्थित एक बस्ती में परिवार के साथ किएए से रहने वाला व्यक्ति प्रायवेट जाँब करता है। उसके परिवार में पत्नि सहित दो नाबालिग बेटे हैं। बीते दिनों उसने अपने मकान मालिक को जमकर पीटकर घायल कर दिया। पुलिस ने पति के खिलाफ मामला कायम कर उसे गिरफ्तार कर पृछताछ की तो सारा मामला सामने आ गया। पति ने पुलिस को



एक वीडियो दिखाया इस वीडियो में उसकी पत्नी मकान मालिक के साथ आपत्तिजनक हालत में नजर आ रही थी। पति का कहना है की उसके काम पर जाने के बाद उसकी पत्नी मकान मालिक को घर में बुलाकर उसके साथ समय बिताती थी। उन दोनों के साथ होने के दौरान यह वीडियो उसके नाबालिग बेटे ने खेल-खेल में बना लिया था, जिसकी जानकारी उसकी पत्नि को नहीं थी। बाद में बेटे का मोबाइल चलाते समय उसे पत्नि और मकान मालिक का आपत्तिजनक वीडियो देखा तो उसका दिमाग घूम गया। इसकी भनक लगने पर पहले उसने पत्नी की पिटाई लगाई इसके बाद मकान मालिक को पीट दिया। मामले में पुलिस ने मकान मालिक की शिकायत पर पति के खिलाफ मारपीट का प्रकरण और उसकी पत्नी की शिकायत पर मकान मालिक के खिलाफ छेड़छाड़ का प्रकरण दर्ज किया है।

अतुलनीय मध्यप्रदेश पेवेलियन बना आगंतुकों के आकर्षण का केंद्र

प्रदेश के पर्यटन स्थलों, वन्य क्षेत्रों और वन्य जीवों का रोमांचक अनुभव ले रहे आगंतुक

भोपाल (ए.)। वर्ल्ड ऑडियो विजुअल एंड एंटरटेनमेंट समिट-2025 (WAVES) में एमपी टूरिज्म का अतुलनीय मध्यप्रदेश पेवेलियन, प्रदेश के पर्यटन स्थलों और संस्कृति के अन्तरे और रोचक प्रस्तुतिकरण के कारण आगंतुकों के आकर्षण का केंद्र बना हुआ है। नवीनतम डिजिटल तकनीक से बने टच इनेबल्ड इंटरैक्टिव मैप के माध्यम से मध्यप्रदेश के प्रमुख पर्यटन स्थलों के बारे में अतिथि जान रहे हैं। साथ ही बड़ी एलसीडी स्क्रीन में चलने वाले के टीवीसी और विडियोज को देखकर प्रदेश की सुंदरता के प्रति मोहित हो रहे हैं। प्रमुख सचिव पर्यटन और संस्कृति एवं प्रबंध संचालक टूरिज्म बोर्ड श्री निख शेखर शुक्ला ने कहा कि WAVES-2025 जैसे वैश्विक मंच पर 'अतुलनीय मध्यप्रदेश' पेवेलियन के माध्यम से प्रदेश की समृद्ध पर्यटन विविधता, ऐतिहासिक धरोहरों, वन्य जीवन और सांस्कृतिक विरासत को नवीन तकनीक के माध्यम से प्रस्तुत किया गया है।

भोपाल मंडल में CEIR पोर्टल के माध्यम से चोरी गया मोबाइल फोन बरामद, रेलवे सुरक्षा बल की डिजिटल सतर्कता लाई रंग

भोपाल (निप्र)। भोपाल मंडल द्वारा यात्रियों की सुविधा और उनकी संपत्ति की सुरक्षा को लेकर लगातार नवाचारों को अपनाया जा रहा है। इसी क्रम में रेलवे सुरक्षा बल (आरपीएफ) भोपाल मंडल की साइबर सेल ने पहली बार दूरसंचार विभाग के सेंट्रल इन्फार्मेटि आइडेंटिटी रिजिस्टर (CEIR) पोर्टल के माध्यम से चोरी हुआ मोबाइल फोन सफलतापूर्वक ढूँढ निकाला और यात्री को लौटाकर एक ऐतिहासिक पहल की है। दिनांक 25 अप्रैल 2025 को रेल मदद पोर्टल पर शिकायत प्राप्त हुई, जिसमें शिकायतकर्ता श्री मुरु द्वारा इटारसी स्टेशन पर यात्रा के दौरान उनका मोबाइल चोरी होने की जानकारी दी गई थी। चूंकि यात्री ने कोई एफआईआर दर्ज नहीं कराई थी, इसलिए आरपीएफ साइबर सेल द्वारा वैकल्पिक व्यवस्था के तहत शिकायत का निपटान किया गया। साइबर सेल, भोपाल ने निर्धारित प्रक्रियाओं का पालन करते हुए मोबाइल को CEIR पोर्टल के माध्यम से ब्लॉक किया, जिससे वह उपयोग में नहीं लाया जा सके। दिनांक 26 अप्रैल को मोबाइल को भोपाल क्षेत्र में ट्रेस किया गया, और जांच में पता चला कि यह प्रवीन नामक व्यक्ति के पास है। संबंधित व्यक्ति को संपर्क कर मोबाइल निकटतम आरपीएफ पोस्ट पर जमा कराने के लिए कहा गया, और उन्होंने 30 अप्रैल को

आरपीएफ पोस्ट - रानी कमलापति में मोबाइल जमा कर दिया। वरिष्ठ मंडल वाणिज्य प्रबंधक सौरभ कटारिया ने बताया कि - यह पहला मौका है जब भोपाल मंडल में CEIR पोर्टल के माध्यम से एक यात्री की खोई हुई संपत्ति को इतनी दक्षता और पारदर्शिता के साथ बरामद कर लौटाया गया है। इस पहल से यात्रियों के बीच भरोसा और रेलवे की छवि दोनों मजबूत होती है। ज्ञात हो कि रेलवे सुरक्षा बल (RPF) ने हाल ही में दूरसंचार विभाग के सहयोग से पूरे देश में CEIR पोर्टल को लागू किया है। यह पोर्टल चोरी या खोए हुए मोबाइल फोन को IMEI नंबर के माध्यम से ब्लॉक, ट्रैक व रिकवर करने में मदद करता है। इसका उद्देश्य मोबाइल चोरी रोकने के साथ-साथ ऐसे उपकरणों की अवैध बिक्री को नियंत्रित करना भी है। इस प्रयास के माध्यम से रेल यात्री अब रेल मदद, 139 हेल्पलाइन या आरपीएफ से सीधे संपर्क कर अपनी शिकायत दर्ज करा सकते हैं। बिना एफआईआर के भी, CEIR के ज़रिए मोबाइल की रिकवरी की जा सकती है। भोपाल मंडल की यह सफलता यह दर्शाती है कि अब डिजिटल ट्रैकिंग और तकनीकी दक्षता से लैस रेलवे प्रशासन यात्रियों को न केवल बेहतर सेवा दे रहा है, बल्कि उनकी संपत्ति की सुरक्षा के लिए भी सजग और सक्रिय है।



मुख्यमंत्री डॉ. मोहन यादव ने खंडवा जिले के चारखेडा इको पर्यटन क्षेत्र में निर्मित 05 टुरिज्म हट का लोकार्पण कर अवलोकन किया।

सेवानिवृत्त 22 रेलकर्मियों को दी गई भावभीनी विदाई



भोपाल (निप्र)। भोपाल मंडल में हाल ही में रेल सेवा से निवृत्त हुए 22 रेल कर्मचारियों को मंडल कार्यालय में आयोजित एक गरिमामयी समारोह में भावभीनी विदाई दी गई। इस अवसर पर अर्प मंडल रेल प्रबंधक श्रीमती रश्मि दिवाकर की अध्यक्षता में सेवानिवृत्त कर्मियों को उनके बहुमूल्य योगदान के लिए सम्मानित किया गया। कार्यक्रम के दौरान सेवानिवृत्त कर्मचारियों को अंतिम निपटारा राशि का भुगतान एनईएफटी के माध्यम से किया गया। साथ ही, उन्हें गोल्ड मेडल, पेंशन भुगतान आदेश (आई-पास पोर्टल से), मानार्थ पास, परिचय पत्र एवं उदात्त चिह्निका सुविधा कार्ड भी प्रदान किए गए। इस अवसर पर जनसंपर्क अनुभाग, भोपाल मंडल में कार्यरत इसराइल मोहम्मद (रफ़ीक) को भी सम्मानित किया गया। उन्होंने 35 वर्ष से अधिक की अपनी सेवा के दौरान रेलवे की छवि निर्माण और मीडिया समन्वय में सराहनीय भूमिका निभाई। कार्यक्रम में वरिष्ठ मंडल वित्त प्रबंधक, वरिष्ठ मंडल कार्मिक अधिकारी, सहायक मंडल कार्मिक अधिकारी (कल्याण), सहायक मंडल वित्त प्रबंधक सहित रेलवे यूनियन, संघ एवं एसोसिएशन के पदाधिकारी, ऑल इंडिया रिटायर्ड रेलवेमेन्स फेडरेशन के प्रतिनिधि एवं संबंधित विभागों के अधिकारी-कर्मचारी उपस्थित रहे। भोपाल मंडल अपने समर्पित कर्मचारियों की दीर्घकालिक सेवा को ससम्मान याद रखता है और उनके जीवन के नए चरण के लिए शुभकामनाएं प्रेषित करता है।

भोपाल (निप्र)। भोपाल मंडल में हाल ही में रेल सेवा से निवृत्त हुए 22 रेल कर्मचारियों को मंडल कार्यालय में आयोजित एक गरिमामयी समारोह में भावभीनी विदाई दी गई। इस अवसर पर अर्प मंडल रेल प्रबंधक श्रीमती रश्मि दिवाकर की अध्यक्षता में सेवानिवृत्त कर्मियों को उनके बहुमूल्य योगदान के लिए सम्मानित किया गया। कार्यक्रम के दौरान सेवानिवृत्त कर्मचारियों को अंतिम निपटारा राशि का भुगतान एनईएफटी के माध्यम से किया गया। साथ ही, उन्हें गोल्ड मेडल, पेंशन भुगतान आदेश (आई-पास पोर्टल से), मानार्थ पास, परिचय पत्र एवं उदात्त चिह्निका सुविधा कार्ड भी प्रदान किए गए। इस अवसर पर जनसंपर्क अनुभाग, भोपाल मंडल में कार्यरत इसराइल मोहम्मद (रफ़ीक) को भी सम्मानित किया गया। उन्होंने 35 वर्ष से अधिक की अपनी सेवा के दौरान रेलवे की छवि निर्माण और मीडिया समन्वय में सराहनीय भूमिका निभाई। कार्यक्रम में वरिष्ठ मंडल वित्त प्रबंधक, वरिष्ठ मंडल कार्मिक अधिकारी, सहायक मंडल कार्मिक अधिकारी (कल्याण), सहायक मंडल वित्त प्रबंधक सहित रेलवे यूनियन, संघ एवं एसोसिएशन के पदाधिकारी, ऑल इंडिया रिटायर्ड रेलवेमेन्स फेडरेशन के प्रतिनिधि एवं संबंधित विभागों के अधिकारी-कर्मचारी उपस्थित रहे। भोपाल मंडल अपने समर्पित कर्मचारियों की दीर्घकालिक सेवा को ससम्मान याद रखता है और उनके जीवन के नए चरण के लिए शुभकामनाएं प्रेषित करता है।

तीव्रपी, बजरंग दल ने लगाये नाम पूछने की आदत डालने के पोस्टर

भोपाल(ए)। जम्मू कश्मीर के पहलगाम में हुए आतंकी हमले को लेकर देश भर के साथ ही राजधानी भोपाल में भी लगातार विरोध प्रदर्शन जारी है। इसी कड़ी में विश्व हिंदू परिषद और बजरंग दल ने भेल क्षेत्र के रत्नागिरी चौराहे पर एक पोस्टर लगा कर अपना विरोध दर्ज कराराया है। इस पोस्टर के माध्यम से कहा गया कि धर्म पूछकर आतंकवादियों ने 28 पर्यटकों को मारा। अब हमें भी धर्म पूछना पड़ेगा। आदत डालिए नाम पूछने की। अपने बच्चों के सुरक्षित भविष्य के लिए नाम पूछना पड़ेगा। इस पोस्टर पर कांग्रेस की प्रदेश महिला कांग्रेस अध्यक्ष विभा पटेल ने कहा कि जिस तरह शहर में पोस्टर लगाए गए, वो कुछ लोगों की दूषित मानसिकता को दर्शाते हैं। यह पोस्टर लगाने की जगह अपने बच्चों को अच्छे संस्कार दें। सभी को एकजुटता से आतंकवाद के खिलाफ लड़ना है।

सक्षिप्त समाचार

भोपाल में लव जिहाद मामले पर मंत्री विश्वास कैलाश सारंग का बयान

भोपाल (आरएनएस)। ऐसी मिसाल पेश की जायगी कि अपराधी सोचकर भी कपकपाएँगे...लव जिहाद कहीं भी-किसी भी स्तर पर बर्दाश्त नहीं किया जाएगा... मामले में पुलिस ने तुरंत कार्रवाई की है...इस मामले में और भी लोग शामिल हो सकते हैं इसीलिए एएसआईटी बनाई गई है... लव जिहाद के खिलाफ सरकार ने कठोर कानून बनाया है, दोषियों के विरुद्ध सख्त कार्रवाई की जाएगी...भोली-बेटीयों के धर्मांतरण का षड्यंत्र बर्दाश्त नहीं किया जायेगा...स्कूल-कॉलेज में महिला शिक्षकों के माध्यम से बेटीयों से संवाद स्थापित किया जायेगा, जिससे इस प्रकार की घटना की पुनरावृत्ति ना हो...।

वक्फ़ संशोधन एक्ट के खिलाफ 15 मिनट अंधेरे में डूबा रहा पुराना भोपाल

भोपाल(ए)। वक्फ़ संशोधन एक्ट के खिलाफ विरोध जताने के लिए ऑल इंडिया मुस्लिम पर्सनल लॉ बोर्ड द्वारा लोगों से 15 मिनट के लिए बत्ती गुल करने की अपील की गई थी। इसे लेकर मध्य प्रदेश की राजधानी भोपाल में पुराने शहर के अनेक इलाकों में लगभग सभी लोगों ने रात 9 बजे से 9:15 बजे तक अपने-अपने घरों, दुकानों, कार्यालयों की लाइटों को बंद कर अपना विरोध जताया। पुराने भोपाल के जहांगीराबाद, पीर गेट, इमामी गेट, इतवारा, बुधवारा, जुमेरती, नूरमहल, चौकी इमामबाड़ा, साजिदा नगर, खानू गांव, कोहफिजा, लक्ष्मी टॉकीज, काजी कैप, शाहजहानाबाद, बस स्टैंड, आरिफ नगर, जेपी नगर, नवाब कॉलोनी, कोरोद, हाउसिंग बोर्ड, नारियल खेड़ा, रेजीमेंट रोड, टीला जमालपुरा, सहित दर्जनों क्षेत्र में 15 मिनट के लिए अंधेरा छा गया। इस दौरान केवल स्ट्रीट लाइट और आने जाने वाले वाहनों की लाइट ही नजर आ रही थी। लाइट बंद कर विरोध जताने वालों ने कहा कि वक्फ़ संशोधन एक्ट पूरी तरह से गलत है, और सरकार को इसे रद्द करना चाहिए। इस दौरान पुराने भोपाल के संवेदनशील क्षेत्रों में भारी पुलिस बल तैनात रहा। हालांकि कहीं से भी किसी भी तरह की अग्नि घटना की कोई सूचना नहीं आई।

भाजपा प्रदेश कार्यसमिति के सदस्य कृष्णा घाडगे पर एफआईआर

भोपाल (आरएनएस)। केन्द्रीय मंत्री ज्योतिरादित्य सिंधिया के करीबी और भाजपा प्रदेश कार्यसमिति के सदस्य कृष्णा घाडगे पर भोपाल के जहांगीराबाद थाने में एफआईआर दर्ज की गई है। घाडगे ने बीते रविवार को भोपाल में हनुमान जन्मोत्सव की शोभायात्रा में कांग्रेस विधायक आरिफमसूद को जान से मारने की धमकी देते हुए पाकिस्तानी एजेंट बताया था। जहांगीराबाद पुलिस ने बीएनएस की धारा 353(2) और 351(2) के तहत केस दर्ज किया है। भोपाल मध्य सीट से कांग्रेस विधायक आरिफमसूद के करीबी और ब्लॉक कांग्रेस कमिटी जहांगीराबाद के अध्यक्ष यशवंत यादव ने बताया कि विधायक आरिफमसूद को कृष्णा घाडगे ने एक चल समारोह में जान से मारने की धमकी दी थी। उन्होंने पूरे मुस्लिम समुदाय को धमकी दी और बदनाम करने की बात कही थी। जिससे पूरे शहर का माहौल खराब हो सकता था। वो सिंधिया जी के करीबी कहे जाते हैं। कृष्णा घाडगे ने बहुत ही अभद्र और आपत्तिजनक टिप्पणी की थी। जान से मारने की धमकी को लेकर हमने एफआईआर दर्ज कराई है। मेरी पुलिस से मांग है कि ऐसे व्यक्ति को तत्काल गिरफ्तार किया जाना चाहिए। शहर के शांतिपूर्ण माहौल को ये व्यक्ति खराब करना चाहता है। विधायक आरिफमसूद ने बताया कि जिस तरह की भाषा मीडिया की सुर्खियों में आने के लिए इस्तेमाल की गई वो आपत्तिजनक है। जो बयानबाजी की गई थी, उसे लेकर हम तीव्र एक्शन लेने जा रहे हैं।

मुस्लिम समाज ने पाकिस्तान का झंडा पैरों से रौंदा

भोपाल (आरएनएस)। पहलगाम में हुए आतंकी हमले के बाद, भोपाल में पाकिस्तान के खिलाफ लगातार विरोध-प्रदर्शन हो रहे हैं। मुस्लिम युवा और महिलाएं गुरवार को एकजुट होकर कलेक्टर कार्यालय पहुंचीं। समाज के प्रतिनिधियों ने कलेक्टर को ज्ञापन सौंपते हुए बॉर्डर पर जाकर भारतीय सेना के साथ काम करने की अनुमति मांगी। इस संबंध में जिला कलेक्टर को समाज के लोगों के नाम और मोबाइल नंबरों की सूची भी सौंपी गई। युवाओं ने कहा कि आतंकवाद की इस कारगराना हरकत को बर्दाश्त नहीं किया जाएगा। विरोध स्वरूप मुस्लिम समाज के लोगों ने पाकिस्तान का झंडा फड़ा और पैरों तले रौंदा। बाईं 41 के पार्श्व मोहम्मद रेहान के नेतृत्व में मुस्लिम समाज के लोग कलेक्टर कार्यालय पहुंचे। इस दौरान लोगों ने 'भारत माता की जय' और 'पाकिस्तान मुर्दाबाद' के नारे लगाए। प्रदर्शनकारियों ने कहा कि अब समय आ गया है जब देश का मुस्लिम समाज भी दुश्मनों को कारागार जवाब देगा। पार्श्व मोहम्मद रेहान ने कहा कि हम कलेक्टर महोदय से मांग करने आए हैं कि भारत सरकार जिस प्रकार सेना को 'फ्री हैंड' देती है, उसी प्रकार भोपाल के मुस्लिम युवाओं को भी मौका दिया जाए। हमें अपने मादरे-वतन के लिए हर प्रकार के बलिदान को तैयार हैं। देश की रक्षा के लिए हम बॉर्डर पर जाकर सेना का साथ देना चाहते हैं। कृपया हमें अनुमति प्रदान की जाए। हम वचन देते हैं कि अनुशासन और समर्पण के साथ सेना के निर्देशों का पालन करेंगे।

बीमारी से तनाव में आई 75 साल की वृद्धा ने खाया जहरीला पदार्थ, हुई मौत

भोपाल(ए)। गुन्गा इलाके में वृद्ध महिला की जहरीला पदार्थ खाने से मौत हो गई। बताया गया है की वृद्धा को कई बीमारियों ने घेर रखा था, जिसके चलते वह काफी मानसिक तनाव में रहती थी। फिलहाल पुलिस ने मर्ग कायम कर आगे की जांच शुरू कर दी है। पुलिस के मुताबिक थाना इलाके में स्थित ग्राम बुधौर में रहने वाली 75 साल की अजबी बाई पति राजाराम चरेलू महिला थी। उनका परिवार पैसे से खेती-किसानी करता है। अधिक उम्र होने के कारण अजबी बाई को कई बीमारियों ने घेर लिया था। हालांकि परिवार वाले उनका उपचार कर रहे थे, लेकिन अधिक आराम न मिलने के कारण वह घर पर ही रहते हुए अधिकतर समय दरवाजे पर ही लेटी रहती थी। बुधवार दोपहर उन्हें अचानक उल्टियां होने लगी और उनकी हालत खराब हो गई। परिजन उन्हें फौरन ही इलाज के लिए हमीदिया अस्पताल लेकर पहुंचे, जहां कुछ घंटे चले इलाज के बाद उन्होंने दम तोड़ दिया। सूचना मिलने पर पहुंची पुलिस को डॉक्टरों ने बताया की वृद्धा की मौत किसी तरह का जहरीला पदार्थ खाने से हुई है। मर्ग कायम कर शव को पीएम के बाद परिवार वालो को सौंप दिया गया है। शुरुआती जांच के आधार पर पुलिस का अनुमान है, कि बीमारी के कारण मानसिक तनाव में आकर ही उन्होंने यह आत्मघाती कदम उठाया होगा।

श्रमिक दिवस पर हम्माल व किसान भाईयों के बीच पहुँचीं कलेक्टर श्रीमती चौहान

ग्वालियर (ए.)। श्रमिक दिवस पर कलेक्टर श्रीमती रुचिका चौहान ने उपार्जन केन्द्र पर मौजूद हम्माल एवं किसान भाईयों से आत्मीयता के साथ चर्चा की। साथ ही उन्हें शरबत पान कराया, साथ ही स्वयं भी उनके साथ शरबत पिया। उन्होंने समर्थन मूल्य पर किसानों से गेहूँ उपार्जन के लिये डबरा के गंगा वेयर हाउस परिसर में प्राथमिक सहकारी संस्था बड़ी अकबई द्वारा संचालित उपार्जन केन्द्र की व्यवस्थायें श्रमिक दिवस पर देखीं। इस मौके पर डबरा एसडीएम श्री दिव्यांशु चौधरी भी मौजूद थे। कलेक्टर श्रीमती चौहान ने बड़ी अकबई संस्था द्वारा गंगा वेयर हाउस परिसर में संचालित उपार्जन केन्द्र के तीनों तौल-काँटों पर गेहूँ की तुलाई करके देखी। साथ ही बारदाना की भी अलग से तौल कराई। उन्होंने स्पष्ट किया कि उपार्जन के संबंध में प्राप्त दिशा-निर्देशों के तहत तुलाई करने के समय किसानों के हितों का ध्यान रखें। श्रीमती चौहान ने कहा कि स्लॉट के अनुसार ही किसानों से खरीदी की जाए और किसी को भी अपनी उपज बेचने के लिये ज्यादा इंतजार न करना पड़े। इस अवसर पर कलेक्टर श्रीमती चौहान ने हम्माल भाईयों से कहा कि वे प्रधानमंत्री श्रमिक बीमा व पेंशन योजनाओं से जुड़ें, इससे आप सबको 60 वर्ष के बाद नियमित पेंशन मिलेगी। उन्होंने तहसीलदार को मंडी परिसर एवं उपार्जन केन्द्रों पर विशेष शिखिर लगाकर हम्मालों व पात्र किसानों को सरकार द्वारा संचालित बीमा व पेंशन



उपार्जन केन्द्र का जायजा लिया और हम्माल व किसान भाईयों के साथ लिया शरबत का आनंद

योजनाओं से जोड़ने के निर्देश दिए। उपार्जन केन्द्र प्रभारी ने इस मौके पर जानकारी दी कि इस उपार्जन केन्द्र पर 320 किसान पंजीकृत थे। इनमें से 208 किसानों ने स्लॉट बुक कराए थे, जिसमें से 148 स्लॉट के आधार पर खरीदी हो चुकी है।

वर्षों पूर्व बिछड़ीं रामलली को फिर से मिला पति का साथ

अपना घर आश्रम ने लगभग पाँच वर्षों तक सेवाभाव के साथ दिया रामलली को आश्रय



कलेक्टर श्रीमती चौहान ने की मौजूदगी में हुआ यह सुखद मिलन

ग्वालियर (ए.)। वहाँ पर बेघर, बेसहारा व अपनो से उपेक्षित लोगों की प्यार-दुलार व उत्तारार के साथ केवल सेवा ही नहीं होती, बल्कि परिस्थितिवश वर्षों पूर्व अपनों से बिछड़्यों का मिलन भी कराया जाता है। यहाँ बात हो रही है डबरा कस्बे में संचालित अपना घर आश्रम संस्था की। अपना घर में जिन्हें आश्रय मिला है उन्हें आश्रम के सेवादार प्रभुजी कहकर संबोधित करते हैं। कलेक्टर श्रीमती रुचिका चौहान श्रमिक दिवस के अवसर पर इस संस्था में पहुँचीं थीं। लगभग 5 साल पहले अपने पति व बच्चों से बिछड़िं प्रयागराज के बेनीपुर ग्राम निवासी श्रीमती रामलली का जब कलेक्टर श्रीमती चौहान की मौजूदगी में पति श्री रामचन्द्र के साथ मिलन हुआ तो अपना घर आश्रम के सम्पूर्ण परिसर में सुखद भावनाएँ हिलोरें लेने लगीं। रामलली – रामचन्द्र के इस मिलन में कलेक्टर श्रीमती चौहान द्वारा की गई पहल की भी अहम भूमिका रही है। कलेक्टर श्रीमती रुचिका चौहान ने श्रीमती रामलली का हाथ व श्री रामचन्द्र के हाथ में थमाया और उनसे कहा दाम्पत्य जीवन की डोर अब कभी टूटने न पाए।

राजस्व, स्वास्थ्य एवं पुलिस विभाग की संयुक्त टीम द्वारा बिना डिग्री संचालित अवैध क्लीनिक पर कार्यवाही की गई



झाबुआ (ए.)। कलेक्टर नेहा मीना के निर्देशानुसार राजस्व, स्वास्थ्य एवं पुलिस विभाग की संयुक्त टीम द्वारा बिना डिग्री संचालित अवैध क्लीनिक पर कार्यवाही की गई। कार्यवाही के अंतर्गत तहसील थांदला के सुतेरेंटि ग्राम में महेश परमार नामक व्यक्ति डिग्री व बिना लाइसेंस के एलोपैथिक इलाज करते पाया गया। संयुक्त टीम के द्वारा विधिवत कार्यवाही कर पंचनामा व प्रतिवेदन तैयार किया गया व एलोपैथिक दवाईयों को भी जप्त किया गया एवं संबंधित के खिलाफ थाना थांदला में एफआईआर दर्ज की गई।

विद्युत सुरक्षा मापदंड पालन के लिए बिजली कंपनी का अभियान

इन्दौर (ए.)। विद्युत सुरक्षा मापदंडों के पालन, सुरक्षा उपकरणों के उपयोग, प्रोटोकॉल का ध्यान रखने को लेकर बिजली वितरण कंपनी ने अभियान संचालित किया हैं। इसके तहत इंदौर ग्रामीण वृत्त के भौरासला और धामनोद में सुरक्षा मॉक ड्रिल का गुरुवार को आयोजन हुआ। अधीक्षण यंत्री डॉ. डीएन शर्मा ने बताया कि प्रबंध निदेशक अनूप कुमार सिंह के निर्देश एवं मुख्य महाप्रबंधक प्रकाश सिंह चौहान के मार्गदर्शन में सुरक्षा नियमों के पालन के लिए सभी 38 जोन, वितरण केंद्रों के प्रभारियों के आदेशित किया गया हैं, ताकि हादसों में कमी लाई जा सके और कार्मिकों की सुरक्षा के साथ उपभोक्ता सेवाओं में और बेहतरी की जा सके। उन्होंने बताया कि अरविंदो अस्पताल के पास भौरासला एवं धामनोद में कार्मिकों ने इसी क्रम में मॉक ड्रिल का आयोजन कर वृत्त के कार्मिकों को नियम पालन के लिए आह्वान भी किया। सुरक्षा शपथ भी ली गई। धार के नौगांव में भी इस तरह का महत्वपूर्ण आयोजन अधीक्षण यंत्री निर्मिल शर्मा, डीके गाटे

की मौजूदगी में हुआ। खंडवा जिले में अधीक्षण यंत्री सुधीर आचार्य की मौजूदगी में सुरक्षा मापंदडों के पालन में मैदानी कार्यों का परीक्षण हुआ। खरगोन में कार्यपालन यंत्री सौरभ साहू व अन्य अभियंताओं की मौजूदगी में सुरक्षा शपथ दिलाई गई। इधर कंपनी ने विभिन्न अधिकारियों को मॉक ड्रिल के लिए पर्यवेक्षण अधिकारी बनाया हैं। 2 मई को अधीक्षण यंत्री श्रीमती कीर्ति सिंह बड़वानी में, चिंतामणि ठकार रतलाम में, एसएस अस्सी उज्जैन में, नरेंद्र दुबे देवास में, डीके श्रीवास्तव झाबुआ पहुंचकर सुरक्षा व्यवस्था का पर्यवेक्षण करेंगे। इसी तरह 5 मई को पवन जैन इंदौर शहर में, 6 मई को अचल जैन बुरहानपुर में विद्युत सुरक्षा संबंध में की जा रही गतिविधियों का गहन अवलोकन करेंगे। संयुक्त सचिव तरूण उपाध्याय ने बताया कि उपभोक्ता अभियान का उद्देश्य सुरक्षा नियमों के अक्षरशः पालन के प्रति सभी को जागरूक करने के साथ ही हादसों में कमी के लिए सघनतम प्रयास करना हैं।

औद्योगिक भूखंडों के आवंटन हेतु एक्सप्रेसन ऑफ इंटेरेस्ट का आमंत्रण

दतिया (ए.)। सूक्ष्म, लघु और मध्यम उद्यम विभाग मध्य प्रदेश शासन द्वारा मंदसौर, सीहोर, देवास, उमरिया, भिण्ड, अलीराजपुर, उज्जैन, नीमच, टीकमगढ़, अनूपपुर, रतलाम, दतिया, बड़वानी, सिवनी, सतना, बिदिशा, मुरैना, अशोकनगर, मंडला, सागर एवं धार जिलों में स्थित विभागीय औद्योगिक क्षेत्रों में रिक्त औद्योगिक भूखंडों के आवंटन हेतु 1 मई 2025 को प्रातः 11 बजे से 15 मई 2025 को अपराह्न 5 बजे तक एक्सप्रेसन ऑफ इंटेरेस्ट आमंत्रित किए गए है। उक्त प्रक्रिया विभागीय पोर्टल mpmsme.gov.in पर संपादित की जाएगी। प्रत्येक भूखंड हेतु आवेदन शुल्क 5 हजार रुपये होगा। आवेदन शुल्क वापसी योग्य नहीं होगा। आवेदन शुल्क के अतिरिक्त आवेदित भूमि हेतु आवेदन दिनांक को प्रचलित प्रव्याजी की 25 प्रतिशत अग्रिम राशि पोर्टल के माध्यम से ऑनलाइन जमा करनी होगी। भूखंडो का आवंटन मध्य प्रदेश एमएसएमई को औद्योगिक भूमि तथा भवन आवंटन एवं प्रबंधन नियम 2025 के प्रावधानों के अनुसार किया जाएगा।

ईकेवायसी से शेष रहे पात्र हितग्राहियों के लिए अवधि 15 मई तक बढ़ाई गई



रतलाम, (ए.)। शासन निर्देशानुसार रतलाम जिले में राष्ट्रीय खाद्य सुरक्षा अधिनियम, 2013 के अंतर्गत समस्त पात्र परिवारों के सभी सदस्यों की ईकेवायसी करवाना अनिवार्य है। इस हेतु 30 अप्रैल 2025 तक विशेष अभियान चलाया गया था। एनएफएसए 2013 अंतर्गत लाभान्वित हितग्राहियों की ईकेवायसी राज्य शासन की प्राथमिकता का कार्य है। अतः उक्त कार्य की प्राथमिकता को दृष्टिगत रखते हुये ईकेवायसी अभियान की अवधि 15 मई 2025 तक बढ़ाई गई है। अतः उपभोक्ताओं से अपील की जाती है कि वे अपनी शासकीय उचित मूल्य दुकान पर जाकर पीओएस मशीन से अथवा ग्राम/वाई/मोहल्लो में विक्रेता द्वारा किये जा

मामूली विवादों में दो स्थानों पर मारपीट

उज्जैन, (निप्र)। मामूली विवादों को लेकर भैरवगढ़ व चिमनगंज थाना क्षेत्र में मारपीट की घटनाएं हुईं जिनमें पुलिस ने केस दर्ज किया है। भैरवगढ़ पुलिस ने बताया कि सिंगावदा निवासी 22 वर्षीय अर्जुन पिता उमराव सिंह हाड़ा के भाई को राजा पिता मुकेश आंजना गाली गलौज कर रहा था। अर्जुन ने विरोध किया तो राजा ने चाकू मारकर उसे घायल कर दिया। इसी प्रकार चिमनगंज थाना पुलिस ने बताया कि शीतला माता मंदिर के पास पिंगलेश्वर में रहने वाले संदीप पिता सुरेश मालवीय के साथ मुकेश पिता रामलाल और उसके बेटे विनीत ने पीटा। दोनों पक्षों में पिता को बीड़ी पिलाने की बात को लेकर विवाद हुआ था।


रहे कैम्प के माध्यम से शेष रहे पात्र हितग्राहियों के ईकेवायसी का कार्य अतिशीघ्र करवाएं अथवा पात्र हितग्राही अपने एंड्रोइड मोबाईल फोन के माध्यम से मेरा ईकेवायसी ऐप को डाउनलोड कर स्वयं अपने परिवार के सदस्यों का तथा अन्य पात्र हितग्राहियों का भी ईकेवायसी (Face Authentication) के माध्यम से कर सकते हैं, जिससे परिवार के सभी सदस्यों का राशन प्रदाय निबांध रूप से हो सकें।

शासकीय उचित मूल्य दुकान से राशन लेने वाले सभी पात्रता पर्वीधारी परिवारों के सदस्यों को आधार प्रमाणीकरण कर लाभार्थी सत्यापन ईकेवायसी पीओएस मशीन / मेरा ईकेवायसी ऐप से किया जा रहा है। ईकेवायसी नहीं होने की स्थिति में भविष्य में उन्हें राशन मिलना बंद हो जाएगा तथा वन नेशन वन राशन कार्ड एवं राशन पोर्टेबिलिटी सुविधा का लाभ हितग्राही नहीं ले सकेंगे। अतः सभी पात्र हितग्राही परिवार के सभी सदस्यों की ईकेवायसी पीओएस मशीन / मेरा ईकेवायसी ऐप के माध्यम से करवाना सुनिश्चित करें।

इस कंपनी ने किया बड़ा ऐलान, 1 शेयर पर देगी 56 रुपये का डिविडेंड, निवेशकों में खुशी

नई दिल्ली(ए.)। नॉन-बैंकिंग फाइनेंशियल कंपनी बजाज फाइनेंस द्वारा वित्तीय नतीजे जारी करने के बाद अपने शेयरधारकों के लिए एक अच्छी खबर का ऐलान किया है।कंपनी के बोर्ड ऑफ डायरेक्टर्स ने शेयरहोल्डरों के लिए प्रत्येक शेयर पर कुल 56 रुपये के डिविडेंड की सिफारिश की है। बजाज फाइनेंस ने एक्सचेंज फाइलिंग में बताया कि शेयरहोल्डरों के लिए 2 रुपये की फेस वैल्यू वाले प्रत्येक शेयर पर 44 रुपये के फाइनल डिविडेंड की सिफारिश की गई है। इसके साथ ही, 12 रुपये के स्पेशल डिविडेंड की भी सिफारिश की गई है। जिससे शेयरहोल्डरों को प्रत्येक शेयर पर कुल 56 रुपये का डिविडेंड मिलेगा। बजाज फाइनेंस ने डिविडेंड के भुगतान के लिए 30 मई को रिकॉर्ड डेट फिक्स किया है। कंपनी ने बताया की एजीएम में अगर डिविडेंड के भुगतान को मंजूरी मिल जाती है तो शेयरहोल्डरों के बैंक खाते में 28 जुलाई तक डिविडेंड के पैसे ट्रान्सफर कर दिए जाएंगे।बजाज फाइनेंस ने शेयर बाजार को दी सूचना में बताया कि वित्त वर्ष 2024-25 की चौथी तिमाही में उनका प्रॉफिट 16 प्रतिशत बढ़कर 3940 करोड़ रुपये रहा। वित्त वर्ष 2023-24 की चौथी तिमाही में कंपनी को 3402 करोड़ रुपये का नेट प्रॉफिट हुआ था। कंपनी ने मंगलवार को एक एक्सचेंज फाइलिंग में बताया कि वित्त वर्ष 2024-25 की जनवरी-मार्च तिमाही में उनकी इनकम बढ़कर 15,808 करोड़ रुपये हो गई, जो एक साल पहले की समान तिमाही में 12,764 करोड़ रुपये थी। कंपनी का व्याज आय एक साल पहले के 11,201 करोड़ रुपये से बढ़कर 13,824 करोड़ रुपये हो गया। 31 मार्च, 2025 तक बजाज फाइनेंस का,रू.26 प्रतिशत बढ़कर 4,16,661 करोड़ रुपये हो गया।

धोखा हुआ तो नहीं मिलेगी कानूनी सुरक्षा, निवेशकों को इन ट्रेडिंग प्लेटफॉर्म से दूर रहने की चेतावनी, जानिए पूरी डिटेल



नई दिल्ली(ए.)। आज के समय में मोबाईल पर कई ऐसे ट्रेडिंग प्लेटफॉर्म चल रहे हैं जो लोगों को लाखों-करोड़ों कमाने का मौका दे रहे हैं। जिसको लेकर निवेशकों के लिए चेतावनी जारी की गई है। यानि ऐसे प्लेटफार्मस सरंआम सट्टा खेलने का मंच दे रहे हैं। इन्हें ‘ओपिनियन ट्रेडिंग प्लेटफॉर्म’ का नाम दिया गया है। सोशल मीडिया पर कई ऐप्स और वेबसाइट्स तेजी से पॉपुलर हुई हैं, जहां लोग अपनी राय देने के बदले पैसा जीत या हार रहे हैं। अगर आप भी ऐसे ही किसी प्लेटफॉर्म का इस्तेमाल कर रहे हैं तो सावधान हो जाए। क्योंकि भारतीय प्रतिभूति और विनियम

बोर्ड (SEBI) ने इन प्लेटफॉर्मस को लेकर बड़ी चेतावनी जारी की है। ये प्लेटफॉर्म कैसे काम करते हैं? सेबी ने इन्हें लेकर चेतावनी क्यों दी है? सेबी ने पैसा लगाने वालों को ‘ओपिनियन ट्रेडिंग प्लेटफॉर्मस’ से सावधान रहने को सलाह दी है। ये प्लेटफॉर्मस ऑनलाइन गेमिंग और बेटिंग (सट्टेबाजी) मार्केट का एक नया ट्रेंड बनकर उभरे हैं, जहां यूजर्स को असल जीवन की घटनाओं (जैसे चुनाव, मैच या फ़्रिक्टोकरेंसी की कीमत) के नतीजों पर दांव लगाकर पैसा कमाने का लालच दिया जाता है। कुछ देशों में ऐसे प्लेटफॉर्म को रेगुलेट किया जाता है, लेकिन भारत में अब तक ये किन्हीं नियमों के दायरे में नहीं आते।

SEBI ने स्पष्ट किया है कि ओपिनियन ट्रेडिंग उसके नियमों के दायरे में नहीं आती, क्योंकि इसमें कोई प्रतिभूति (सिक्योरिटी) ट्रेड नहीं होती। हालांकि, अगर किसी प्लेटफॉर्म पर सिक्योरिटीज की ट्रेडिंग होती है, तो वह गैरकानूनी है, क्योंकि ये प्लेटफॉर्मस SEBI के रजिस्टर्ड स्टॉक एक्सचेंज नहीं हैं। SEBI ने निवेशकों को चेतावनी दी है कि ऐसे प्लेटफॉर्मस पर पैसा लगाने से उन्हें कोई कानूनी सुरक्षा नहीं मिलेगी। साथ ही, अगर कोई प्लेटफॉर्म नियम तोड़ता है, तो उसके खिलाफ कार्रवाई की जा सकती है। एक अखबार में छपी एक रिपोर्ट के मुताबिक इस इंडस्ट्री ने अब तक 4,200 करोड़ रुपये से ज्यादा का निवेश प्राप्त किया है। निवेश करने वालों में सिकोइया कैपिटल (PeakXV), एलिवेशन कैपिटल, एक्सेल पार्टनर्स जैसे बड़े-बड़े नाम शामिल हैं।



वाशिंगटन (ए.)। भारत और अमेरिका व्यापार समझौता के करीब हैं, लेकिन यह अभी तक पूरा नहीं हुआ है। यह बयान शीर्ष अमेरिकी ट्रेड वार्ताकार ने दिया। अमेरिकी मीडिया और पॉलिसी सर्किल में अमेरिका-भारत व्यापार समझौता की चर्चा जोरों पर है, क्योंकि अमेरिकी राष्ट्रपति डोनाल्ड ट्रंप की ओर से रेसिप्रोकल टैरिफ लगाने के बाद किसी देश के साथ होने वाली यूएस की यह पहली ट्रेड डील हो सकती है। फिलहाल, अपने व्यापारिक साझेदार देशों के साथ समझौता करने के लिए ट्रंप ने

भारत के साथ व्यापार समझौते के करीब अमेरिका : शीर्ष यूएस अधिकारी

रेसिप्रोकल टैरिफ पर 90 दिन की रोक लगा दी है।अमेरिकी ट्रेड वार्ताकार जेमिसन ग्रीर से फॉक्स न्यूज को दिए गए इंटरव्यू में पूछा गया कि क्या भारत के साथ समझौता अंतिम चरण के करीब है, तो उन्होंने कहा, मैं यह नहीं कहूंगा कि यह अंतिम चरण है (लेकिन) यह करीब है। उन्होंने कहा, भारत के ट्रेड मंत्री के साथ मेरी बातचीत चल रही है। मैंने अपनी टीम एक सप्ताह के लिए भारत भेजी थी। वे पिछले सप्ताह यहां आए थे और मैंने उनके मुख्य वार्ताकार से मुलाकात की भी थी। अमेरिकी उपराष्ट्रपति जेडी वेंस की भारत यात्रा के बारे में पूछे जाने पर ग्रीर ने दोनों पक्षों के बीच ट्रेड बातचीत की रूपरेखा की घोषणा का जिक्र किया। ग्रीर अमेरिकी ट्रेड रिप्रेजेंटेटिव ऑफिस में एक वरिष्ठ अधिकारी हैं। उन्होंने राष्ट्रपति डोनाल्ड ट्रंप के पहले कार्यकाल में अमेरिकी ट्रेड रिप्रेजेंटेटिव रॉबर्ट लाइटहाइजर के चीफ ऑफ स्टाफ के रूप में कार्य किया था।

उस समय वह अमेरिका और भारत व्यापार समझौता के अंतिम चरण के बहुत करीब पहुंच गए थे। फरवरी 2020 में राष्ट्रपति ट्रंप की भारत यात्रा के दौरान इस समझौते की घोषणा और हस्ताक्षर किए जाने थे, लेकिन लंबी और कठिन बातचीत के बावजूद यह समझौता विफल हो गया। शीर्ष भारतीय ट्रेड वार्ताकारों ने इसके लिए अमेरिका को दोषी ठहराया और आरोप लगाया कि वे बार-बार लक्ष्य बदल रहे हैं। ग्रीर वर्तमान बातचीत के दौर में दक्षिण कोरिया के साथ व्यापार समझौते को लेकर कहीं अधिक आशावादी दिखे, उन्होंने कहा कि वे सबसे आगे दिख रहे हैं और अमेरिका की रणनीति सबसे महत्वाकांक्षी प्रस्तावों के साथ आगे बढ़ने की रही है।

महंगाई के बीच जनता के लिए बड़ी राहत, गैस सिलेंडर 17 रुपए हुआ सस्ता; जाने क्या हैं नए दाम

नई दिल्ली (ए.)। इंडियन ऑयल ने एलपीजी गैस के रेट अपडेट कर दिए हैं। वहीं, आज 19 किलो वाले कॉमर्शियल सिलेंडर सस्ते हो गए हैं। कॉमर्शियल सिलेंडर के रेट में 17 रुपये तक की कटौती की गई है। आज 1 मई को कोलकाता में यही कॉमर्शियल सिलेंडर 1868.50 रुपये के बजाय अब 1851.50 रुपये के हो गया है। मुंबई में इस सिलेंडर की कीमत 1713.50 रुपये की जगह अब 1699 रुपये और चेन्नई में 1921.50 रुपये की जगह 1906.50 रुपये हो गई है। दिल्ली में अब यह 1747.50 रुपये का मिलेगा। आज 1 मई 2025 को दिल्ली में घरेलू एलपीजी सिलेंडर 853 रुपये, कोलकाता में 879 रुपये, मुंबई में 852.50 रुपये और चेन्नई में 868.50 रुपये में मिलेंगे।घरेलू एलपीजी गैस के रेट 8 अप्रैल को अपडेट हुए थे। तब सरकार ने 14.2 किलो वाले एलपीजी सिलेंडर की कीमत 50 रुपए बढ़ा दी थी। यह बढ़ोतरी लागूभग एक साल बाद हुई। 1 अप्रैल को कॉमर्शियल एलपीजी सिलेंडर के दाम में बदलाव हुआ था। दिल्ली में 19 किलो वाला एलपीजी सिलेंडर 41 रुपये सस्ता होकर 1762 रुपये का हो गया और आज 1 मई को रेट में कटौती की गई है।

नई दिल्ली (ए.)। इंडियन ऑयल ने एलपीजी गैस के रेट अपडेट कर दिए हैं। वहीं, आज 19 किलो वाले कॉमर्शियल सिलेंडर सस्ते हो गए हैं। कॉमर्शियल सिलेंडर के रेट में 17 रुपये तक की कटौती की गई है। आज 1 मई को कोलकाता में यही कॉमर्शियल सिलेंडर 1868.50 रुपये के बजाय अब 1851.50 रुपये के हो गया है। मुंबई में इस सिलेंडर की कीमत 1713.50 रुपये की जगह अब 1699 रुपये और चेन्नई में 1921.50 रुपये की जगह 1906.50 रुपये हो गई है। दिल्ली में अब यह 1747.50 रुपये का मिलेगा। आज 1 मई 2025 को दिल्ली में घरेलू एलपीजी सिलेंडर 853 रुपये, कोलकाता में 879 रुपये, मुंबई में 852.50 रुपये और चेन्नई में 868.50 रुपये में मिलेंगे।घरेलू एलपीजी गैस के रेट 8 अप्रैल को अपडेट हुए थे। तब सरकार ने 14.2 किलो वाले एलपीजी सिलेंडर की कीमत 50 रुपए बढ़ा दी थी। यह बढ़ोतरी लागूभग एक साल बाद हुई। 1 अप्रैल को कॉमर्शियल एलपीजी सिलेंडर के दाम में बदलाव हुआ था। दिल्ली में 19 किलो वाला एलपीजी सिलेंडर 41 रुपये सस्ता होकर 1762 रुपये का हो गया और आज 1 मई को रेट में कटौती की गई है।



भारत ने पाकिस्तानी उड़ानों के लिए बंद किया हवाई मार्ग, 23 मई तक लागू रहेगा प्रतिबंध

नई दिल्ली (ए.)। भारत ने बुधवार को पाकिस्तान को स्वामित्व वाली और संचालित उड़ानों के लिए अपने हवाई क्षेत्र को 23 मई तक बंद करने की घोषणा की। कुछ दिन पहले ही इस्लामाबाद ने भारतीय विमानन कंपनियों के स्वामित्व वाली और संचालित सभी उड़ानों के लिए अपने हवाई क्षेत्र को बंद करने का फैसला किया था। भारत ने इस संबंध में नोटम (नोटिस टू एयरमैन) जारी किया है, जिसके तहत पाकिस्तानी विमानों को 23 मई तक भारतीय हवाई क्षेत्र में प्रवेश करने से रोक दिया गया है। यह कदम जम्मू-कश्मीर के पहलगाम में हुए आतंकवादी हमले के बाद भारत और पाकिस्तान के बीच बढ़ते तनाव के बीच उठाया गया है। इस हमले में 26 लोग मारे गए थे, जिनमें अधिकतर पर्यटक थे। नोटम के अनुसार, यह प्रतिबंध 30 अप्रैल से 23 मई तक प्रभावी रहेगा। इस दौरान किसी भी पाकिस्तानी विमान को भारतीय हवाई क्षेत्र में प्रवेश की अनुमति नहीं दी जाएगी।यह कदम ऐसे समय उठाया गया है जब कुछ दिन पहले पाकिस्तान ने भारतीय विमानन कंपनियों के स्वामित्व वाली और उनके द्वारा संचालित सभी उड़ानों के लिए अपना हवाई क्षेत्र बंद कर दिया था, जिसके जवाब में भारत ने भी पाकिस्तानी विमानों के लिए हवाई क्षेत्र पर प्रतिबंध लगा दिया था। इससे पहले, प्रधानमंत्री नरेंद्र मोदी की अध्यक्षता में सुरक्षा मामलों की मंत्रिमंडलीय समिति (सीसीएस) की बैठक में पहलगाम में 22 अप्रैल को हुए भीषण आतंकवादी हमले के बाद सुरक्षा परिदृश्य और भावी कार्रवाई पर चर्चा की गई।राष्ट्रीय सुरक्षा पर निर्णय लेने वाली शीर्ष संस्था की बैठक कुछ दिनों के भीतर प्रधानमंत्री आवास पर दूसरी बार हुई। सीसीएस में रक्षा मंत्री राजनाथ सिंह, गृह मंत्री अमित शाह, विदेश मंत्री सुब्रह्मण्यम जयशंकर और वित्त मंत्री निर्मला सीतारामण शामिल हैं। प्रधानमंत्री मोदी की अध्यक्षता में आयोजित पहली सीसीएस बैठक में भारत ने पाकिस्तान के खिलाफ कई कदम उठाए।भारत ने सिंधु जल संधि को निलंबित करने, अटारी सीमा को बंद करने, पाकिस्तानी नागरिकों के वीजा रद्द करने, अपने कई यूट्यूब चैनलों और एक्स हैंडल को अवरुद्ध करने तथा दूतावासों में पहले से ही कम किए गए कर्मचारियों की संख्या में कटौती करके पाकिस्तान के साथ राजनयिक संबंधों को कम करने की घोषणा की, जिससे उन्हें अपने मूल देश वापस जाने के लिए मजबूर होना पड़ा।

वित्त वर्ष 25 की चौथी तिमाही में इंडियन ऑयल का मुनाफा 50 प्रतिशत बढ़ा

नई दिल्ली (ए.)। इंडियन ऑयल कॉर्पोरेशन ने बुधवार को वित्त वर्ष 25 की चौथी तिमाही के नतीजों का ऐलान किया। जनवरी-मार्च अवधि में सरकारी ऑयल मार्केटिंग कंपनी को 7,264.85 करोड़ रुपए का मुनाफा हुआ है, जो कि सालाना आधार पर 50 प्रतिशत अधिक है। इससे पहले वित्त वर्ष 24 की मार्च तिमाही में कंपनी को 4,837.69 करोड़ रुपए का मुनाफा हुआ था।वित्त वर्ष 25 की तीसरी तिमाही में कंपनी ने 2,874 करोड़ रुपए का मुनाफा कमाया था। कंपनी के मुनाफे में बढ़ोतरी की वजह रिफाइनिंग मार्जिन में सुधार, इन्वेंट्री गेन और बेहतर परिचालन दक्षता है। इंडियन ऑयल के बोर्ड ने वित्त वर्ष 2024-25 के लिए 10 रुपए की फेस वैल्यू वाले प्रत्येक शेयर पर 3 रुपए का डिविडेंड घोषित किया है।इंडियन ऑयल का ग्राँस रिफाइनिंग मार्जिन (जीआरएम) 8 डॉलर प्रति बैरल रहा है। इससे पहले की तिमाही में कंपनी का जीआरएम 2.9 डॉलर प्रति बैरल था। वित्त वर्ष 25 की चौथी तिमाही में कंपनी का ईबीआईटीडीपी मार्जिन 7 प्रतिशत रहा है, जो कि तीसरी तिमाही में 3.7 प्रतिशत था। तिमाही आधार पर कंपनी का ईबीआईटीडीपी 90 प्रतिशत बढ़कर 13,572 करोड़ रुपए हो गया है, जो कि पिछली तिमाही में 7,117 करोड़ रुपए था। वित्त वर्ष 25 की चौथी तिमाही में कंपनी की ऑपरेशंस से आय बढ़कर 1.95 लाख करोड़ रुपए हो गई है, तीसरी तिमाही में यह आंकड़ा 1.94 लाख करोड़ रुपए था। इससे पहले दिन में, कंपनी ने अपनी पूर्ण स्वाधिन वाली सहायक कंपनी टेरा क्लीन लिमिटेड में 1,086 करोड़ रुपये के अतिरिक्त इक्विटी निवेश की घोषणा की, इस निवेश से 4.3 गीगावाट की नई रिन्यूएबल एनर्जी क्षमता स्थापित की जाएगी।

सम्पादकीय



अभिव्यक्ति हमारा जन्म सिद्ध अधिकार है,
सत्य प्रस्तुत करना हमारा कर्तव्य

यथार्थ को पलटने की कोशिश

आर्थिकों के नियमों के खिलाफ जाते हुए डॉनल्ड ट्रंप ने भूमंडलीकरण के दौर में बने यथार्थ को पलटने की कोशिश की। मगर इस क्रम में उन्होंने अमेरिका की कमजोरी को जग-जाहिर कर दिया है। इससे अमेरिकी रुतबे पर स्थायी प्रहार हुआ है।चीन के खिलाफ टैरिफ वॉर को लेकर अमेरिकी राष्ट्रपति डॉनल्ड ट्रंप के कदम लड़खड़ाते दिख रहे हैं। पिछले दो दिन में इस बारे में खुद उन्होंने और उनके वित्त मंत्री स्कॉट बेसेंट ने अपनी कमजोरी जाहिर करने वाले बयान दिए हैं। खबरों के मुताबिक पूंजीपतियों के साथ एक बैठक में बेसेंट ने कहा कि अमेरिका चीन पर लगाए गए टैरिफ को ज्यादा दिन लागू रखने की स्थिति में नहीं है।इसके बाद ट्रंप ने कहा कि 145 प्रतिशत बहुत ऊंची दर है, जिसे नीचे लाया जाएगा। मगर एक दिन बाद उन्होंने कहा कि ऐसा कोई फैसला अभी हुआ नहीं है। इस बीच एक अमेरिकी अखबार ने खबर दी कि टैरिफ को घटा कर 50 से 65 प्रतिशत के बीच लाया जाएगा। इन चर्चाओं से अमेरिका का शेयर बाजार संभला है।निवेशकों में धारणा बनी है कि आखिरकार ट्रंप प्रशासन बाजार की अर्सलियत को समझने लगा है। बताया जाता है कि ट्रंप के रुख में बदलाव वॉलमार्ट, अमेजन और उपभोक्ता सामग्री स्टोर्स की मालिक कुछ अन्य कंपनियों के अधिकारियों से मुलाकात के बाद आया। इन अधिकारियों ने आगाह किया कि दो-तीन हफ्तों में जरूरी चीजों की किछत हो जाएगी, जिससे महंगाई में तेज बढ़ोतरी होगी। इन स्टोर्स की ज्यादातर सामग्रियां चीन से आती हैं। उसके बाद ऊंचे स्तर पर जो प्रतिक्रियाएं दिखीं, उसका संकेत यही है कि ट्रंप प्रशासन अब समाधान ढूँढ रहा है।इस क्रम में ऐसे बयान दिए गए हैं कि चीन से वार्ता होने वाली है। जबकि चीन की ओर से ऐसे कोई संकेत नहीं हैं। चीन के विदेश मंत्रालय ने कहा है कि अगर अमेरिका बातचीत से हल चाहता है, तो उसे पहले धमकी और जोर-जबरदस्ती की भाषा छोड़ कर बराबरी और दोहरफा सम्मान की भावना से आगे आना चाहिए। यह घटनाक्रम जाहिर करता है कि अर्थशास्त्र के बुनियादी नियमों के खिलाफ जाकर कोई आर्थिक मकसद हासिल नहीं हो सकता। ट्रंप ने ऐसा कर भूमंडलीकरण के दौर में बने आर्थिक यथार्थ को पलटने की कोशिश की। मगर इस क्रम में उन्होंने अमेरिका की कमजोरी को जग-जाहिर कर दिया है। इससे अमेरिकी रुतबे पर स्थायी प्रहार हुआ है।



केंद्रीय मंत्री और लोक जनशक्ति पार्टी (रामविलास) प्रमुख चिराग पासवान नई दिल्ली में डॉ. अबेइकर इंटरनेशनल सेंटर के नालंदा हॉल में एक प्रेस कॉन्फ्रेंस की संबोधित करते हुए.



मेष राशि: आज का दिन आपके अनुकूल रहने वाला है। आज आपकी कठिन परिस्थितियों में आपका परिवार आपकी ढाल बनकर सामने रहेगा, इससे आपको साहस मिलेगा। आज आपको जाँब करने के नए अवसर मिलेंगे। लवमेट की पहले से चली आ रही गलत फहमियाँ आज खत्म होंगी, रिश्ते में मधुरता बनी रहेगी।

वृष राशि: आज का दिन आपके लिए ख़ास होने वाला है। आज अपने से बड़े या किसी अनुभवी से सलाह लेकर ही आगे बढ़ने की कोशिश करें। मेहनत, धैर्य और समझदारी से काम निपटा लेंगे। आपके पास बहुत-सी जिम्मेदारियाँ हो सकती हैं। आज परिवार के सदस्य और दोस्तों के साथ समय बीत सकता है। आज का दिन आपके लिए संतोषजनक होगा। रोजगार में स्थितियाँ पहले से ठीक होने की संभावना है। आपको नए-नए ऑफर भी मिल सकते हैं। अपने कॉन्टैक्ट्स पर आज ज्यादा ध्यान देने की जरूरत है।

मिथुन राशि: आज का दिन आपके लिए ठीक रहने वाला है। आज शिक्षा के क्षेत्र में सफलता प्राप्त होगी। जीवनसाथी का सहयोग मिलेगा। आपमें चुस्ती फूटती रहेगी, आपका स्वास्थ्य आज पूरी तरह से आपका साथ देगा। आज बिना किसी मदद के भी आप धन कमा पाने में सक्षम होंगे, बस आपको खुद पर विश्वास करने की जरूरत है।

कर्क राशि: आज आपका दिन व्यस्तता से भरा रहेगा। आज आपको पुरानी बातों में उलझने से बचना चाहिए। छोटी-छोटी बातों पर गुस्सा करने से कुछ लोग आपका विरोध कर सकते हैं, आपको अपने गुस्से पर नियंत्रण रखना चाहिए। लवमेट एक दूसरे की भावनाओ को समझेंगे, कहीं बाहर घूमने का प्लान बनायेंगे। घर के बड़ों से नई बात आप सीखेंगे।

सिंह राशि: आज का दिन ठीक-ठाक रहने वाला है। शांति से कामकाज निपटाने की कोशिश करेंगे। पुरानी देनदारी आज निपटा सकते हैं। दूसरों की भावनाएं समझने में बहुत हद तक आपको सफलता मिलेगी।

कन्या राशि: आज आपका दिन नई उम्रगों के साथ शुरू होगा। आपको आर्थिक रूप से अपने रिश्तेदारों से मदद मिलेगी। साथ ही लेन-देन के मामलों में आपको सावधानी बरतने की जरूरत है। करियर में आपको अपने गुरु का सहयोग मिलेगा आप जीवन में आगे बढ़ेंगे। अपनी सेहत को बेहतर बनाये रखने के लिए आपको उचित भोजन पर ध्यान देना चाहिए। आज अपना ध्यान आध्यात्मिक पुस्तकें पढ़ने पर लगा सकते हैं। नव विवाहित दम्पति आज एक दूसरे को समझने में सफल होंगे।

किसी को अंदाजा नहीं है कि क्या बड़ा होने वाला है

अजीत द्विवेदी

जम्मू कश्मीर के पहलगाम की बैसरन घाटी में मंगलवार, 22 अप्रैल को हुए नरसंहार के बाद भारत की पहली आधिकारिक प्रतिक्रिया बुधवार, 23 अप्रैल की देर शाम को आई, जब सुरक्षा मामलों की मंत्रिमंडलीय समिति यानी सीसीएस की बैठक में पांच बड़े फैसले किए गए। यह एक त्वरित और कूटनीतिक प्रतिक्रिया है, जिस पर नागरिकों के एक बड़े समूह को निराशा हुई है। उनका कहना है कि पहलगाम जैसी बड़ी घटना के बाद भारत की प्रतिक्रिया इतनी मुलायम नहीं होगी चाहिए, बल्कि भारत को तत्काल पाकिस्तान को सबक सिखाना चाहिए। लोग सैन्य कार्रवाई की मांग कर रहे हैं।

सोशल मीडिया 'देशभक्तों' की खून खौलाने वाली बातों से भरा है। खून के बदले खून की मांग की जा रही है। जाहिर है ऐसी घटनाओं के बाद आम लोगों की प्रतिक्रिया ऐसी ही होती है और सरकारें बड़े सामरिक फैसले आम लोगों की प्रतिक्रिया के हिसाब से नहीं करती हैं। फिर भी यह सवाल तो है ही कि पहलगाम के बाद क्या रास्ता है?

क्या भारत सरकार पहलगाम की घटना को आगे के बड़े खतरे का संकेत समझ कर ऐसी कार्रवाई करगी, जो इससे पहले नहीं हुई हो या सरकार की प्रतिक्रिया वैसी ही होगी, जैसी उरी के बाद हुई, बालाकोट के बाद हुई या पुलवामा के बाद हुई? कह सकते हैं कि भारत



ने एयर स्ट्राइक या सर्जिकल स्ट्राइक की। लेकिन उससे हासिल क्या हुआ? क्या आतंकवाद का नेटवर्क ध्वस्त हो गया? क्या सीमा पार के सारे आतंकवादी लॉन्च पैड नष्ट हो गए? क्या आतंकवादी संगठनों के सरगना मारे गए? ऐसा कुछ नहीं हुआ।इल्टे नए आतंकवादी संगठन बने, जो पहले से ज्यादा खूंखार हैं और जिनको कश्मीर के स्थानीय नागरिकों का भी ख्याल नहीं है। असल में भारत की ओर से जो प्रतिक्रिया दी गई वह तात्कालिक थी, जिसका मकसद लोगों की भावनाओं का उबाल ठंडा करना था। किसी दीर्घकालीन योजना के तहत

कार्रवाई नहीं हुई। तभी ऐसी कार्रवाइयों से आंशिक सफलता हासिल हुई। यह अलग बात है कि सरकार लगातार यह नैरेटिव बनाने का प्रयास करती रही है कि नरेंद्र मोदी के प्रधानमंत्री बनने के बाद देश में आतंकवादी हमले नहीं हो रहे हैं। यह भी कहा जा रहा है कि अनुच्छेद 370 हटने के बाद जम्मू कश्मीर में शांति बहाल हो गई है। लेकिन यह अधूरा सच है। अनुच्छेद 370 हटने के बाद राज्य में शांति की धारणा बनी है लेकिन पूरी तरह से शांति बहाल नहीं हुई है। पिछले पांच साल की बात छोड़ दें और पिछले साल जून में

प्रधानमंत्री नरेंद्र मोदी के तीसरी बार शपथ लेने के बाद की बात करें तो नौ जून 2024 से लेकर 22 अप्रैल 2025 तक आतंकवादियों ने जम्मू कश्मीर में 60 से ज्यादा लोगों की हत्या की है, जिसमें कम से कम 33 जवान हैं, जो अलग अलग सुरक्षा बलों से जुड़े हुए थे। 22 अप्रैल को पहलगाम में मारे गए 27 लोगों की संख्या जोड़ें तो पिछले 10 महीने में आतंकवादियों ने करीब 90 लोगों की हत्या की है। तभी धारणा बनाने की बजाय दीर्घकालीन सोच के साथ स्थायी शांति बहाली की योजना पर काम होना चाहिए।इसमें सरकार की ओर से किए गए फैसले कितने कारगर होंगे यह नहीं कहा जा सकता है। मिसाल के तौर पर भारत ने 65 साल पुरानी सिंधु जल संधि को रद्द कर दिया है। इसका मतलब है कि अब सिंधु, झेलम, चिनाब सहित इस स्ट्रीम की नदियों का पानी पाकिस्तान को नहीं मिलेगा। लेकिन वास्तविकता यह है कि भारत तत्काल यह पानी रोकने की स्थिति में नहीं है क्योंकि भारत ने कोई डैम या वाटर रिजर्वॉयर यानी जल संरक्षण का ढांचा नहीं बनाया है।

उरी हमले के बाद 2016 में जब प्रधानमंत्री नरेंद्र मोदी ने कहा था कि खून और पानी एक साथ नहीं बह सकता है तभी अगर भारत ने सिंधु जल संधि रद्द की होती और अगले आठ साल में नदियों का पानी रोकने का ढांचा तैयार किया होता तो पाकिस्तान को अब तक सबक मिल गया होता। लेकिन बुधवार, 23 अप्रैल को हुए फैसले का सबक मिलने में समय लगेगा।

लोकतंत्र में रचनात्मक आलोचना बहुत जरूरी

हर्ष रंजन

वर्ष 2014 में पदभार ग्रहण करने के बाद से प्रधानमंत्री नरेंद्र मोदी ने समावेश, सम्मान और सभी के लिए विकास के मंत्र के साथ शासन को गति दी है।

अल्पसंख्यक कल्याण के प्रति उनके प्रशासन की नीतियां इस दर्शन को केवल शब्दों में ही नहीं, बल्कि परिवर्तनकारी कार्य में भी रेखांकित करती हैं। लेकिन मोदी सरकार भारत के अल्पसंख्यक समुदायों विशेष रूप से मुसलमानों को सशक्त बनाने के लिए अथक प्रयास करती है तो कुछ निहित स्वाधीन तत्व जनता को गुमराह करने और बहुत जरूरी सुधारों में बाधा डालने का प्रयास करते हैं।

हाल के वर्षों में सरकार ने समाज के सभी वर्गों के उत्थान के लिए कई ऐतिहासिक पहल और योजनाएं शुरू की हैं, जिनमें बाल विकास, महिला सशक्तिकरण, वृद्धावस्था सुरक्षा, वित्तीय समावेशन, अंतिम व्यक्ति तक परिवहन व संचार संपर्क, शिक्षा, स्वास्थ्य और आवास जैसे क्षेत्रों के लिए विशेष केंद्रित प्रयास शामिल हैं। पोषण अभियान, पीएम आवास योजना, समग्र शिक्षा अभियान, पीएम मुद्रा योजना और जल जीवन मिशन जैसे कार्यक्रम इस समावेशी मॉडल के उदाहरण हैं, जो सार्वभौमिक और न्यायसंगत व्यवस्था के माध्यम से अल्पसंख्यकों सहित उन लोगों को समग्र सहायता प्रदान करते हैं, जिन्हें इसकी सबसे अधिक आवश्यकता है।

वकफ अधिनियम में सुधार के लिए सरकार का हालिया कदम भी उतना ही महत्वपूर्ण है, जो लंबे समय से लंबित था। मुस्लिम समुदाय के कल्याण के उद्देश्य के लिए बनाई गई वकफ संपत्तियों में दशकों से जवाबदेही की कमी और अपारदर्शी प्रबंधन मौजूद है। नये संशोधन नियामक निरीक्षण, निष्पक्षता और पारदर्शिता लाकर इसे ठीक करने का प्रयास करते हैं। दुर्भाग्य से, इसने उन लोगों के सुनियोजित विरोध को जन्म दिया है, जो कभी यथास्थिति से लाभान्वित होते थे। उनकी बेचैनी समझी जा सकती है; लेकिन सबसे अधिक चिंता की बात यह है कि विपक्ष किस तरह सांप्रदायिक बयानबाजी में उलझ रहा है और सरकार द्वारा जनता के हित में किए जा रहे ठोस प्रयासों को आसानी से नजरअंदाज कर देता है।

सरकार की गहरी प्रतिबद्धता को समझने के लिए 2025 की आगामी

हज यात्रा के लिए सरकार के व्यावहारिक दृष्टिकोण को देखना ही काफी है। प्रधानमंत्री मोदी के दूरदर्शी नेतृत्व और केंद्रीय अल्पसंख्यक कार्य मंत्री किरन रिजिजू के समर्पित प्रयासों के तहत सऊदी अरब में भारतीय तीर्थयात्रियों के लिए सम्मानजनक और निर्बाध व्यवस्था सुनिश्चित की जा रही है। कुछ ही सप्ताह पहले रिजिजू ने भारतीय तीर्थयात्रियों के लिए सम्मानजनक व्यवस्थाओं का व्यक्तिगत रूप से निरीक्षण करने और इसे सुनिश्चित करने के लिए सऊदी अरब का दौरा किया था।

यह दिखावे से देखें तो महत्व देती है। बहुत कम पिछली सरकारों ने ऐसे आध्यात्मिक महत्त्व के मामले में भारतीय मुसलमानों के लिए इस स्तर की भागीदारी और देखभाल का प्रदर्शन किया है।

इतना ही नहीं, पारदर्शिता, निष्पक्षता और समान अवसर को बढ़ावा देने के उद्देश्य से एक ऐतिहासिक कदम उठाते हुए प्रधानमंत्री मोदी के नेतृत्व में भारत सरकार ने हज 2023 से 500 सीटों के विवेकाधीन हज कोटे को समाप्त कर दिया है। यह कोटा, जो पहले मंत्रियों, राजनयिकों और नौकरशाहों सहित वीआईपी के लिए आरक्षित था, अक्सर पवित्र तीर्थयात्रा प्रक्रिया में विशेषाधिकार और पक्षपात की प्रतीक थी। इसे समाप्त करके, सरकार ने कड़ा संदेश दिया है: आम मुसलमानों का कल्याण और अधिकार मायने रखते हैं। यह सुधार केवल प्रशासनिक नहीं है। यह दृष्टिकोण में बदलाव है, संरक्षण की राजनीति से जनता के सशक्तिकरण की ओर कदम है। इसके अलावा, अल्पसंख्यक कार्य मंत्रालय, भारतीय हज समिति के माध्यम से मुख्य कोटे के तहत चालू वर्ष में 122,518 तीर्थयात्रियों की व्यवस्था का प्रबंधन कर रहा है। सऊदी दिशा-निर्देशों के अनुसार सभी आवश्यक तैयारियां पूरी कर ली गई हैं।

लोकतंत्र में रचनात्मक आलोचना बहुत जरूरी है। लेकिन राजनीतिक प्रभाव खोने के डर से सरकार के संतुष्टि-आधारित, समावेशी विकास दृष्टिकोण को तथ्यों के आधार पर पेश करने की बजाय गलत तरीके से पेश करना, उन समुदायों के लिए नुकसानदेह है, जिनका प्रतिनिधित्व करने का दावा आलोचक करते हैं।

युवा देश के नौजवानों से आएगी विकास की वैचारिक की क्रांति

संजीव ठाकुर

स्वामी विवेकानंद सदैव युवा शक्ति के प्रेरणा स्रोत रहे हैं। उन्होंने कहा है की मुझे कुछ साहसी और ऊर्जावान युवा पुरुष मिल जाए, तो मैं देशभर में क्रांति ला सकता हूँह स्वतंत्रता के बाद भारत के प्रथम प्रधानमंत्री पंडित जवाहरलाल नेहरू, लाल बहादुर शास्त्री, इंदिरा गांधी और कर्तव्यों से युवा ऊर्जावान प्रधानमंत्री नरेंद्र मोदी हमेशा युवाओं को आगे बढ़ाने और उन पर सदैव परोसा करने वाली नीतियां बनाते आए हैं और हमेशा युवाओं पर भरोसा किया है स्वतंत्रता संग्राम में भी मंगल पांडे ,लक्ष्मीबाई, भगत सिंह, सुभाष चंद्र बोस, चंद्रशेखर आजाद, अशाफाक उल्ला खान, राम प्रसाद बिस्मिल, खुदीराम बोस आदि युवाओं ने अपना सब कुछ न्योछावर कर देश को आजादी दिलाई थीह स्वतंत्रता के बाद भी भारत पर पाकिस्तान और चीन ने अनावश्यक आक्रमण कर भारत पर मानसिक दबाव डालना चाहा,पर भारत के नौजवान सैनिकों ने जिस साहस और वीरता के साथ सामना कर विजय प्राप्त की थी वह अत्यंत प्रशंसनीय एवं आदर्श का कार्य है। कारगिल युद्ध में भी भारत के नौजवान अधिकारी, सैनिकों ने पाकिस्तान को हराकर एक विजय गाथा लिखी थी। पेरिस ओलंपिक में भी नीरज चोपड़ा ने सिल्वर, मनु भाकर ने दो ब्रांज और विनेश फोगाट ने सेमीफाइनल में विश्व चैंपियन को हराकर भारत के युवा लोगों का दिशा दर्शन किया है। भारत के युवा गौरव की विजय गाथा किसी से छुपी नहीं है। भारत के युवा लोगों ने बुजुर्ग विद्वानों, दार्शनिकों और वैज्ञानिकों के मार्गदर्शन में देश भक्ति के अलावा अध्यात्म, धर्म,साहित्य, विज्ञान,कृषि तथा उद्योगों में पूरे विश्व में भारत का नाम रोशन किया है। भारत के युवाओं ने यूरोप में अपने परिश्रम और लगन इमानदारी से अपना परचम फैलाया है। मैक्स मूलर ने ली भारत की युवा शक्ति की सराहना करते हैं भारत को एक युवा इस निरूपित कर भविष्य की असीम संभावनाओं की ओर इंगित किया है। भारत एक युवा राष्ट्र है। और उसमें असीम संभावनाएं



अंतर्निहित हैं। वर्तमान में प्रधानमंत्री नरेंद्र मोदी ने युवा शक्ति को चिन्हित कर सभी युवाओं का आह्वान कर युवा शक्ति को आगे बढ़ाने का संकल्प लिया है। और यही कारण है की युवा शक्ति के साहस और संकल्प में जापान ओलंपिक 2020 में 7 मेडल लाकर एक इतिहास रचा है। राष्ट्रकवि मैथिलीशरण गुप्त ने भी लिखा है किदेखो हमारा विश्व में कोई नहीं उपमान था,नरदेव थे हम और भारत देवलोक के समान था भारत की महान उपलब्धियों में देश की युवा शक्ति का बहुत बड़ा योगदान है। आज आई, आई, एम, आई,आई,टी, ऑल इंडिया मेडिकल इंस्टिट्यूट तथा देश के अन्य शैक्षणिक संस्थाओं से जुड़े छात्र छात्राओं के शोध और अविष्कार के चलते भारत तेजी से विकसित राष्ट्र बनने की ओर अग्रसर हो रहा है। भारत के प्रधानमंत्री नरेंद्र मोदी की युवा सोच और दृढ़ संकल्प लें भारत के युवाओं में एक ऊर्जा प्रेरणा और मार्गदर्शन प्रदान किया है। यह अलग मुद्दा है कि स्वतंत्रता के बाद हमारी शिक्षा नीति ने लाखों बेरोजगार लोगों को जन्म दिया है। बेरोजगारी के दर्श ने युवा शक्ति को काफी पीछे धकेल दिया है। पर नई शिक्षा नीति के आने से युवा अपने रोजगार तलाशने की ओर आगे बढ़ रहे हैं। भारत की विशाल जनसंख्या एक बड़ा रुकावट का कारण भी है। और

यदि युवा संकल्प लें तो अपना निजी उद्योग और निजी व्यवसाय कर के भारत राष्ट्र को एक नई दिशा तथा सन्मार्ग प्रदान कर सकते हैं। 1979 में जयप्रकाश नारायण ने युवा शक्ति को लेकर एक बड़ा आंदोलन चलाया था। और बिहार में सत्ता परिवर्तन की हुआ था। हरिवंश राय बच्चन ने भी अपनी कविताओं में युवाओं को समझाइश दी थी।

युग का युवा मत देख दाएं बाएं, झांक मत बागले, अगर कुछ देखना है, देखअपने वे वृषभ कंधे, जिन्हें देता चुनौती, सामने तेरे खड़ा है युग का युवा।

(यहां जुआ उस लकड़ी को कहते हैं जो हल चलाने के दौरान बैलों के कंधों पर रखी जाती है) सच में देश का युवा वर्ग जाग जाए और रचनात्मक कार्यों में जुड़ जाए तो देश को समृद्ध उन्नत होने से कोई नहीं रोक सकता। हमें और हमारे युवाओं को स्वतंत्रता संग्राम सेनानियों और विवेकानंद से सीख लेकर भारत को एक नए युग की ओर ले जाना चाहिए। क्योंकि भारत का 60 प्रतिशत युवा इस देश में युग परिवर्तन और भारत की दशा और दिशा को अभिप्रेरित कर सकता है। राष्ट्रपिता महात्मा गांधी ने कहा है किखुद को बदलाव बनिए, जो दुनिया में आप में देkhना चाहते हैं है।



राष्ट्रीय समाचार



शुक्रवार 02 मई 2025,सीहोर

संक्षिप्त समाचार

पहलगाम हमला: कई दिन पहले पहुंच गए थे

आतंकी, 3 और पर्यटन स्थल थे निशाने पर

नईदिल्ली,(आरएनएस)। जम्मू-कश्मीर के पहलगाम में हुए आतंकी हमले की तेजी से जांच हो रही है। इस दौरान कई अहम खुलासे भी हो रहे हैं। अब पता लगा है कि हमले के लिए आतंकी कई दिन पहले ही बैसरन पहुंच गए थे। आतंकवादियों के निशाने पर सिर्फ बैसरन ही नहीं, बल्कि कई और अन्य पर्यटन स्थल भी थे।हमले से पहले आतकियों ने कम से कम 3 जगहों की रेकी भी की थी। सूत्रों के हवाले से कहा कि पहलगाम हमले से पहले 15 अप्रैल को आतंकियों ने 3 और जगहों पर रेकी की थी। एक आतंकी ने पहलगाम के एक पार्क की रेकी की थी, लेकिन यहां सुरक्षा-व्यवस्था कड़ी होने की वजह से हमला नहीं किया गया।बैसरन के अलावा पहलगाम की आठ घाटी, एम्यूजमेंट पार्क और बेताब घाटी भी आतंकियों के निशाने पर थी, लेकिन यहां सुरक्षा ज्यादा थी।बैसरन घाटी में हमले के दौरान आतंकी अल्ट्रास्ट्रेट कम्प्युनिकेशन सिस्टम का इस्तेमाल कर रहे थे। सुरक्षाबलों ने ऐसे 2 उपकरणों के डिग्नल के बारे में पता लगाया है। हमले से पहले 3 ऐसे उपकरण इस क्षेत्र में एक्टिव थे। वहीं, राष्ट्रीय जांच एजेंसी (एनआईए)सूत्रों का मानना है कि आतंकी अभी भी दक्षिण कश्मीर में छिपे हुए हैं। संभावना है कि और भी आतंकी छिपे हुए हैं ताकि किसी तरह की सैन्य कार्रवाई के दौरान ये कवर दे सकें। एनआईए को शक है कि ओवर ग्राउंड वर्कर्स (ओजीडब्ल्यू) ने आतंकियों की मदद की। एजेंसी ने करीब 20 ऐसे ओजीडब्ल्यू की पहचान की है, जिन पर आतंकवादियों को समर्थन देने का संदेह है। इनमें से कई को गिरफ्तार कर लिया गया है और बाकी पर कड़ी निगरानी रखी जा रही है। एजेंसी का मानना है कि 4 ओजीडब्ल्यू ने रेकी करने, टोही और रसद सहायता प्रदान करने में आतंकियों की मदद की थी। हमले के बाद एनआईए और दूसरी एजेंसियों ने अब तक 2,500 से ज्यादा लोगों से पूछताछ की है। इनमें से करीब 180 लोगों को आगे की पूछताछ के लिए हिरासत में लिया गया है। वहीं, जम्मू-कश्मीर में दुर्रियत कॉन्फेंस के विभिन्न धड़ों, जमात-ए-इस्लामी जैसे प्रतिबंधित संगठनों के सदस्यों और समर्थकों के घरों की तलाशी भी ली गई है। एजेंसियों ने कम से कम 10 आतंकियों के घरों को बम से उड़ा दिया है। 22 अप्रैल को पहलगाम की बैसरन घाटी में 4 आतंकवादियों ने गोलीबारी की। यह हमला उस समय हुआ जब पर्यटक खच्चर की सवारी का आनंद ले रहे थे। इस हमले में 26 पर्यटकों की मौत हो गई। इस हमले से पूरा देश स्तब्ध है तथा भारत और विदेशों में इसकी कड़ी निंदा की है। यह देश में पिछले 2 दशकों में हुए सबसे घातक नागरिक हमलों में से एक है। सुरक्षा बल आतंकियों की तलाश में जुटे हैं।

बांग्लादेश में पाकिस्तान की आईएसआई की मौजूदगी बढ़ने का संकेत, सीमा पर हाई अलर्ट

नईदिल्ली (आरएनएस)। जम्मू-कश्मीर के पहलगाम में आतंकी हमले के बाद भारत का पाकिस्तान के साथ तनाव बढ़ गया है। इस बीच केंद्र ने खुफिया एजेंसियों और सुरक्षा बलों के लिए बांग्लादेश और म्यांमार की सीमाओं पर हाई अलर्ट जारी किया है। बताया जा रहा है कि बांग्लादेश में पाकिस्तान की आईएसआई और पाकिस्तानी सैन्य अधिकारियों की उपस्थिति बढ़ रही है, जिसको देखते हुए एजेंसियों और सुरक्षा बलों को बांग्लादेश सीमा पर अतिरिक्त सतर्कता बरतने को कहा गया है। रिपोर्ट के मुताबिक, पाकिस्तान अपने बांग्लादेशी समकक्षों के साथ वहां मौजूद कट्टरपंथी इस्लामी संगठन के साथ भी रिश्तों को मजबूत कर रहा है।पाकिस्तान इन कट्टरपंथी तत्वों का उपयोग, दोनों देशों के बीच विवाद पैदा होने की स्थिति में भारत के लिए परेशानी बढ़ाने के लिए कर सकता है। दूसरी तरफ, मुहम्मद युनुस के नेतृत्व वाली सरकार की कार्यवाहियों से भी भारत अधिक चौकन्ना है।भारत और बांग्लादेश की सीमा पर पहले से स्थिति काफी संवेदनशील है। पिछले दिनों वक्फ कानून को लेकर पश्चिम बंगाल के मुर्शिदाबाद में हुए दंगों के बाद आरोप लगाया गया था कि अवैध बांग्लादेशी इसमें शामिल थे। इससे पहले बांग्लादेश में अल्पसंख्यक हिंदुओं पर हुए अत्याचार के बाद भी सीमा पर तनाव देखा गया था। मुहम्मद युनुस पर पाकिस्तान की तरफ अधिक झुकाव होने से केंद्र सरकार पहले से अलर्ट है और भारतीय एजेंसियां मुस्तेद हैं।

पाकिस्तान सेना ने लगातार 7वें दिन किया सीमाफायर का उल्लंघन, एलओसी पर गोलीबारी

नईदिल्ली,(आरएनएस)। पाकिस्तानी सेना द्वारा नियंत्रण रेखा (एलओसी) पर लगातार सातवीं रात संघर्ष विराम का उल्लंघन किया गया है। जम्मू-कश्मीर के तीन सीमावर्ती जिलों में बिना किसी उकसावे के गोलीबारी की गई है, जिसका भारतीय जवानों ने मुंहतोड़ जवाब दिया है। यह गोलीबारी सिर्फ एलओसी तक सीमित नहीं रही, बल्कि अंतर्राष्ट्रीय सीमा पर भी हुई।विशेषज्ञों का मानना है कि पाकिस्तान का मुख्य उद्देश्य आतंकवादियों की घुसपैठ को आसान बनाना है। गोलीबारी की आड़ में आतंकवादी सीमा पार कर सकते हैं, और भारतीय सुरक्षाबलों का ध्यान भंग हो सकता है। यह अंदेशा और भी बढ़ जाता है क्योंकि पाकिस्तानी सेना ने कई अग्रिम चौकियों पर अपने झंडे उतार दिए हैं और युद्ध की आशंका में अग्रिम इलाकों में तोपखाने और टैंक तैनात कर दिए हैं।यह गोलीबारी पहलगाम नरसंहार के बाद केंद्र सरकार द्वारा उठाए गए कूटनीतिक कदमों के प्रति पाकिस्तान की हताशा को दर्शाती है। छह दिनों से लगातार, ठुक-ठुक कर हो रही इस गोलीबारी ने सीमावर्ती क्षेत्रों में तनाव बढ़ा दिया है। गोलीबारी पुंछ, बरामूला, कुपवाड़ा, बांडीपोरा, राजौरी (सुंदरबनी और नौशहरा), मेंढर, रामपुर उड़ी, टीएमजी, टंगडार और परगवाल जैसे क्षेत्रों में हुई है। भारतीय सुरक्षाबलों ने लगातार तलाशी अभियान चलाकर घुसपैठ की कोशिशों को नाकाम करने का प्रयास किया है। घुसपैठरोधी तंत्र को भी मजबूत किया जा रहा है और नियमित समीक्षा की जा रही है। हालांकि, रक्षा मंत्रालय के प्रवक्ता के अनुसार, गोलीबारी में भारतीय सेना को कोई नुकसान नहीं हुआ है, लेकिन पाकिस्तानी सेना के नुकसान की जानकारी अभी तक नहीं मिली है।

पहलगाम में नागरिकों की हत्या करने वाले हर एक आतंकवादी की तलाश की जाएगी और उसे दंडित किया जाएगा : अमित शाह

नई दिल्ली (ए.)। केंद्रीय गृह मंत्री अमित शाह ने गुरुवार को पहलगाम हमले में शामिल आतंकवादियों को चेतावनी दी कि उन्हें यह नहीं सोचना चाहिए कि उन्होंने युद्ध जीत लिया है। पहलगाम के बाद अपनी पहली सार्वजनिक टिप्पणी में शाह ने कहा कि लड़ाई अभी खत्म नहीं हुई है। आतंकवादियों को यह नहीं सोचना चाहिए कि हमारे 27 लोगों को मारने के बाद उन्होंने युद्ध जीत लिया है। उन्होंने एक कार्यक्रम में बोलते हुए कहा कि पहलगाम में नागरिकों की हत्या करने वाले हर एक आतंकवादी की तलाश की जाएगी और उसे दंडित किया जाएगा। उन्होंने कहा कि नरेंद्र मोदी सरकार आतंकवाद को जड़ से उखाड़ फेंकेगी और पहलगाम आतंकी हमले का जवाब देगी। शाह ने कहा कि मैं आज जनता से कहना चाहता हूँ कि 90 के दशक से कश्मीर में आतंकवाद चलाने वालों के खिलाफ हम जीरो टॉलरेंस की नीति पर मजबूती से लड़ रहे हैं। आज वो (आतंकवादी) ये न सोचें कि हमारे नागरिकों की जान लेकर उन्होंने जंग जीत ली है। मैं आतंक फैलाने वालों से कहना चाहता हूँ कि ये जंग खत्म नहीं हुई है, हर एक को मुंहतोड़



जवाब दिया जाएगा। उन्होंने कहा कि प्रधानमंत्री नरेंद्र मोदी के नेतृत्व में हमने हर चीज का कड़ा जवाब दिया है, चाहे वो नॉर्थ ईस्ट हो, वामपंथी उग्रवाद के इलाके हों या कश्मीर में आतंकवाद का साया हो। अमित शाह ने हुंकार भरते हुए कहा कि अगर कोई सोचता है कि कारयाना हमला करके उसने अपनी बड़ी जीत हासिल कर ली है, तो समझ लींजिए ये नरेंद्र मोदी सरकार है, किसी को बख्शा नहीं जाएगा। इस देश के हर एक इंच से आतंकवाद को उखाड़ फेंकना हमारा संकल्प है। बोडोफा उपेंद्रनाथ ब्रह्मा की विरासत को सम्मानित करने के लिए सड़क और प्रतिमा के उद्घाटन समारोह में केंद्रीय गृह मंत्री अमित शाह

हाईकोर्ट में महाराष्ट्र सरकार ने कहा, बदलापुर एन्काउंटर मामले में शामिल पुलिसकर्मियों के खिलाफ किया जायेगा मामला दर्ज



मुंबई, (ए)। आखिरकार महाराष्ट्र सरकार ने बॉम्बे हाई कोर्ट में स्वीकार किया है कि वह मुंबई से सटे बदलापुर के एक नामचीन स्कूल में यौन उत्पीड़न मामले के आरोपी अक्षय शिंदे के कथित मुठभेड़ मामले में पुलिस के खिलाफ मामला दर्ज कर रही है। राज्य सरकार ने हाई कोर्ट को आश्वासन दिया कि वह मुंबई पुलिस की अपराध शाखा के एक अधिकारी को शिकायतकर्ता बनाकर शनिवार तक मामला दर्ज करने की प्रक्रिया पूरी कर लेगी। सुनवाई में हाई कोर्ट ने कहा, जनता का न्यायपालिका और पुलिस पर विश्वास है, इसे टूटने न दें। हम उम्मीद करते हैं कि अक्षय शिंदे के मामले में क्या हुआ, इसकी निष्पक्ष जांच होनी चाहिए। हाई कोर्ट ने बदलापुर एन्काउंटर मामले में अवमानना कार्यवाही के लिए राज्य सरकार को आड़े हाथों लिया। एक समय ऐसा लग रहा था कि अवमानना आदेश जारी हो जाएगा, लेकिन राज्य सरकार ने अंततः बदलापुर मुठभेड़ मामले में मुकदमा दायर करने के लिए

अपनी तत्परता दिखाई। सरकारी अभियोजकों ने उच्च न्यायालय को बताया कि यद्यपि राज्य सीआईडी से सभी प्रासंगिक दस्तावेज प्राप्त हो चुके हैं, लेकिन मामला दर्ज करने के लिए अक्षय के माता-पिता की लिखित शिकायत आवश्यक है। इसी के तहत अक्षय की मां ने भी हाईकोर्ट में याचिका दायर की थी। हालांकि, हाईकोर्ट ने इसे खारिज कर दिया और उनके बिना ही प्रक्रिया पूरी करने का निर्देश दिया। तदनुसार, उच्च न्यायालय को कहा गया कि अब इस मामले में मुंबई पुलिस की अपराध शाखा के एक अधिकारी को शिकायतकर्ता बनाकर मामला दर्ज किया जाए। न्यायमूर्ति रेवती मोहिते-डरे और न्यायमूर्ति डॉ. नीला मोखले की पीठ ने कहा कि 7 अप्रैल को सभी जांच दस्तावेज एसआईटी को सौंपने के आदेश का तीन सप्ताह बाद भी पालन नहीं किया गया है। राज्य सरकार की ओर से कहा गया कि इन आदेशों को सर्वोच्च न्यायालय में चुनौती दी गई है। उन्होंने उच्च न्यायालय को बताया कि दस्तावेज इसलिए उपलब्ध नहीं कराये गये क्योंकि उन्हें वहां सुनवाई की तारीख नहीं मिल सकी। इसपर हाई कोर्ट ने कहा, जब तक सुप्रीम कोर्ट कोई निर्देश जारी नहीं करता, तब तक आप हमारे आदेशों का पालन करने के लिए बाध्य हैं और यदि ऐसा नहीं होता है, तो यह अदालत की अवमानना है और संबंधित पुलिस अधिकारी अवमानना कार्रवाई के लिए उत्तरदायी हैं।

अजमेर के होटल में लगी भीषण आग, एक बच्चे सहित 4 लोग जिंदा जले, 3 गंभीर
अजमेर , (आरएनएस)। शहर के डिग्गी बाजार इलाके के एक होटल में अलमुबह भीषण आग लग गई। इस हादसे में 4 लोग बुरी तरह झुलस गए, जिनकी इलाज के दौरान मौत हो गई है। डिग्गी बाजार स्थित नाज होटल में सुबह करीब 8 बजे आग लगी. देखते ही देखते आग होटल की 5वीं मंजिल तक पहुंच गई, जिससे लोगों को होटल से बाहर निकलने का मौका ही नहीं मिला. इस दौरान एक मां ने अपने बच्चे को आग से बचाने के लिए होटल की खिड़की से नीचे फेंक दिया. होटल में बड़ी संख्या में जायरीन ठहरे हुए थे. कई लोगों ने खिड़कियों से कूदकर अपनी जान बचाई. अजमेर पुलिस रेंज में डीआईजी ओम प्रकाश ने बताया कि आग लगने की सूचना मिलने के बाद ही तत्काल प्रशासन और पुलिस की ओर से रेस्क्यू अभियान चलाया गया. इसमें दमकल और नागरिक सुरक्षा से जुड़े हुए जवान भी मौजूद थे. उन्होंने बताया कि होटल से कई लोगों को सुरक्षित बाहर निकाल लिया गया है. इस प्रयास में रेस्क्यू टीम में शामिल दो-तीन लोगों को धुएं के कारण घबराहट हुई है और उनकी तबीयत बिगड़ी है, जिन्हें जेएलएन अस्पताल भेजा गया है।

पीएम मोदी ने वेक्स समिट का उद्घाटन किया, कहा- सिनेमा देश की संस्कृति की आवाज है

मुंबई, (आरएनएस)। प्रधानमंत्री नरेंद्र मोदी ने मुंबई में विश्व दृश्य-श्रव्य एवं मोनोरेंजन शिखर सम्मेलन, वेक्स 2025 का उद्घाटन किया. यह चार दिवसीय कार्यक्रम 10,000 से अधिक प्रतिनिधियों, 1,000 से अधिक क्रिएटर्स, 300 से अधिक कंपनियों और 350 से अधिक स्टार्टअप को एक मंच पर ला रहा है, जिसमें 90 से अधिक देशों की भागीदारी है. कनेक्टिंग क्रिएटर्स, कनेक्टिंग कंट्रीज टेगलाइन वाले इस सम्मेलन का उद्देश्य एंटरटेनमेंट और मीडिया इंडस्ट्री को ग्लोबल स्तर पर बढ़ावा देने है। अपने संबोधन में प्रधानमंत्री मोदी ने कहा कि यह सम्मेलन एक वैश्विक पारिस्थितिकी तंत्र की नींव रख रहा है, जहां कलाकार, निवेशक और नीति निर्माता एक साथ मिलकर काम कर सकते हैं. उन्होंने वेक्स को सिर्फ एक संक्षिप्त शब्द नहीं, बल्कि संस्कृति, रचनात्मकता और वैश्विक संपर्क की एक लहर बताया. उन्होंने इस मंच को हर कलाकार और क्रिएटर के लिए समर्पित बताया, जहां नए विचारों और रचनात्मकता को बढ़ावा मिलेगा। पीएम मोदी ने भारतीय सिनेमा के इतिहास का भी उल्लेख किया. उन्होंने याद दिलाया कि कैसे 112 साल पहले, 3 मई 1913 को, दादासाहेब फाल्के की पहली फीचर फिल्म राजा हरिश्चंद्र रिलीज हुई थी।

आंध्र प्रदेश और तेलंगाना में परिसीमन को लेकर सुप्रीम कोर्ट जल्द सुनाएगा फैसला

नई दिल्ली, (आरएनएस)। आंध्र प्रदेश और तेलंगाना में विधानसभा सीटों की संख्या बढ़ाने के लिए परिसीमन प्रक्रिया के लिए केंद्र को निर्देश देने की मांग वाली याचिका पर सुप्रीम कोर्ट ने बुधवार को अपना फैसला सुरक्षित रख लिया. के पुरुषोत्तम रेड्डी द्वारा दायर इस याचिका पर सुप्रीम कोर्ट में जस्टिस सूर्यकांत और जस्टिस एन कोटिश्वर सिंह की बेंच ने इस परिसीमन मामले की सुनवाई की.याचिकाकर्ता का प्रतिनिधित्व करने वाले वकील ने पीठ के समक्ष कहा कि केवल केंद्र शासित प्रदेश जम्मू-कश्मीर में परिसीमन अभ्यास करना और आंध्र प्रदेश और तेलंगाना को छोड़ना असंवैधानिक था.



याचिकाकर्ता के वकील का तर्क था कि वह केंद्र शासित प्रदेश जम्मू-कश्मीर के साथ समानता की मांग कर रहे थे. साथ ही उन्होंने कहा कि वो आंध्र प्रदेश और तेलंगाना में परिसीमन अभ्यास करने की मांग पर जोर दे रहे हैं. वहीं इस मामले में केंद्र सरकार की ओर से अतिरिक्त सॉलिसिटर जनरल केएम नटराज ने आंध्र प्रदेश पुनर्गठन अधिनियम



दैनिक क्षितिज किरण 5



केंद्रीय मंत्री अमित शाह ने नई दिल्ली में राष्ट्रपति भवन में राष्ट्रपति द्रौपदी मुर्मू से मुलाकात की।

इस बार घर में घुस कर बैठ जाना... असदुद्दीन ओवैसी ने पाकिस्तान पर बोला तीखा हमला

हैदराबाद (ए.)। एआईएमआईएम प्रमुख और सांसद असदुद्दीन ओवैसी ने गुरुवार को पहलगाम हमले के बाद बड़े तनाव के बीच पाकिस्तान पर तीखा हमला किया और कहा कि भाजपा कहती है घर में घुस के मारेंगे। अगर आप (केंद्र सरकार) इस बार पाकिस्तान के खिलाफ कार्रवाई करने जा रहे हैं, तो घर में घुस के बैठ जाना। जैसा कि मीडिया रिपोर्ट बताती है कि पाकिस्तानी सेना चेक पोस्ट से भाग गई है, तो भारतीय सेना को चेक पोस्ट के अंदर जाना चाहिए और वहीं बैठना चाहिए। उन्होंने कहा, यह भारतीय संसद का संकल्प है कि पीओके हमारा है। सभी विपक्षी दल सरकार से कह रहे हैं कि आतंकवाद का खात्मा होना चाहिए। ओवैसी ने जाति जनगणना को जल्द लागू करने पर भी जोर दिया और जानना चाहा कि 2029 के संसदीय चुनावों से पहले रिपोर्ट उपलब्ध होगी या नहीं।

रिश्वत लेने पर नगर निगम के कर्मचारी को एक वर्ष का कठोर कारावास



संपर्क किया। एसबी ने जाल बिछाया और जाधव को रिश्त के तौर पर पांच हजार रुपये लेते हुए रंगे हाथों पकड़ लिया। उसके खिलाफ भ्रष्टाचार निवारण अधिनियम, 1988 के तहत मामला दर्ज किया गया। अदालत ने कहा कि अभियोजन पक्ष ने आरोपी के खिलाफ सभी आरोप साबित कर दिए हैं।

कई राज्यों में शुरु होगी मानसून पूर्व की बारिश, भीषण गर्मी से मिलेगी निजात

नईदिल्ली(आरएनएस)। देशभर में आंधी और बारिश से मौसम का मिजाज बदला हुआ है। पंजाब, हरियाणा, उत्तर प्रदेश, राजस्थान और बिहार के कई हिस्सों में अगले कुछ दिनों तक ऐसा ही मौसम रहने की संभावना है। मानसून पूर्व की गतिविधियों के चलते इन इलाकों में तापमान गिरने से गर्म हवाओं से राहत मिलने की उम्मीद है।भारतीय मौसम विभाग (आईएमडी) के अनुसार, आज के बाद अगले 5 दिनों में उत्तर-पश्चिम हिस्सों के तापमान में 2-4 डिग्री की गिरावट आने के आसार हैं। मौसम विभाग के अनुसार, 1-3 मई के दौरान बिहार, झारखंड, ओडिशा, पश्चिम बंगाल और सिक्किम, पूर्वी मध्य प्रदेश, विदर्भ, छत्तीसगढ़ में गरज, बिजली और 40-50 किमी/घंटा की गति से हवा चलने की संभावना है।

अगले 7 दिनों के दौरान कर्नाटक, तटीय आंध्र प्रदेश, तेलंगाना, रायलसीमा, केरल, माहे, तमिलनाडु, पुडुचेरी और कराईकल में गरज, बिजली और तेज हवाओं के साथ बारिश होने के आसार हैं। 2-3 मई को उत्तर आंतरिक कर्नाटक में 50-60 किमी/घंटा की रफ्तार से हवा चल सकती है। खराब मौसम के चलते उत्तराखंड में शुरू हुई चारधाम यात्रा में व्यवधान पैदा हो सकता है। कहीं बारिश तो कहीं बर्फबारी की चेतावनी जारी की गई है। मौसम विभाग ने आज प्रदेश में ओलावृष्टि और अंधड़ को लेकर ऑरेंज अलर्ट जारी किया है। पर्वतीय इलाकों में गरज के साथ भारी बारिश होने की संभावना है। इसके साथ ही चारधाम यात्रा मार्गों पर बारिश और ओलावृष्टि के चलते सतर्कता बरतने की हिदायत दी गई है।

इंडियन मुजाहिदीन के बाद हिब्ज उत तहरीर से जुड़ा संदिग्ध आतंकी गिरफ्तार


रांची,(आरएनएस)। आतंकी संगठन हिब्ज उत तहरीर के झारखंड मॉड्यूल की जांच कर रही झारखंड एटीएस की टीम को एक और सफलता हाथ लगी है. एटीएस की टीम ने एक ऐसे संदिग्ध आतंकी को गिरफ्तार किया है, जो पूर्व में इंडियन मुजाहिदीन से जुड़ा हुआ था.झारखंड एटीएस की टीम ने आतंकी संगठन हिब्ज उत तहरीर से जुड़े एक और संदिग्ध आतंकी को गिरफ्तार किया है. सबसे हैरत की बात यह है कि गिरफ्तार संदिग्ध आतंकी पूर्व में आतंकी संगठन इंडियन मुजाहिदीन से जुड़ा हुआ था. झारखंड के डीजीपी अनुराग गुप्ता ने बताया कि धनबाद से जुड़े केस में पांचवें संदिग्ध को गिरफ्तार किया है. गिरफ्तार संदिग्ध का नाम अमार यसार है. डीजीपी अनुराग गुप्ता ने बताया कि अमार यसार को साल 2014 में राजस्थान के जोधपुर से गिरफ्तार किया गया था. उस समय उसे इंडियन मुजाहिदीन के संदिग्ध आतंकी के तौर पर गिरफ्तार किया गया था।

नितिन गडकरी को राहत, 2019 के नागपुर चुनाव पर बॉम्बे हाईकोर्ट के आदेश को सुप्रीम कोर्ट ने रखा बरकरार

नई दिल्ली, (आरएनएस)। सुप्रीम कोर्ट ने बुधवार को बॉम्बे हाईकोर्ट के उस फैसले को बरकरार रखा है, जिसमें अदालत ने अपने फैसले में केंद्रीय मंत्री नितिन गडकरी के खिलाफ साल 2019 में नागपुर के उनके चुनाव को चुनौती देने वाली याचिकाओं में से कुछ आरोपों को खारिज कर दिया था. इस फैसले से गडकरी को राहत मिली है। नितिन गडकरी के नागपुर लोकसभा सीट से साल 2019 में लड़े गए इस मामले की सुनवाई जस्टिस सूर्यकांत और एन कोटिश्वर सिंह की पीठ ने की. पीठ ने कहा कि गडकरी 2024 के आम चुनावों में फिर से इलेक्शन जीत गए. पीठ ने कहा कि वह हाइकोर्ट के अपनाए गए तर्क से सहमत है. पीठ ने कहा, हमें उच्च न्यायालय के आदेश में हस्तक्षेप करने का कोई कारण नहीं दिखाता।



नितिन गडकरी के खिलाफ दायर चुनाव याचिकाओं को उच्च न्यायालय ने खारिज तो नहीं किया, लेकिन परिवार के सदस्यों की आय और उनके स्वामित्व वाली भूमि के संबंध में उनमें की गई कुछ अन्य बातों को खारिज कर दिया. याचिकाकर्ताओं ने उच्च न्यायालय के आदेश के खिलाफ सर्वोच्च न्यायालय का रुख किया था। बता दें कि नफीस खान ने आरोप लगाया था कि भोला ने अपना नामांकन पत्र और नामांकन हलफनामे में गलत जानकारी दी है।



रसमजनादी पार्टी के अध्यक्ष अखिलेश यादव ने लखनऊ स्थित पार्टी कार्यालय में प्रेस कॉन्फेंस को संबोधित किया.

रुबीना दिलैक का ग्रीन साड़ी में देसी अवतार, झुमके ने खींचा फैस का ध्यान




टीवी एक्ट्रेस रुबीना दिलैक का फैशन सेंस कमाल का है। उनके स्टाइल के लाखों लोग दीवाने हैं। वह अक्सर सोशल मीडिया पर अपने नए लुक की तस्वीरें शेयर करती रहती हैं। एक्ट्रेस ने अपना लेटेस्ट फोटोशूट इंस्टाग्राम पर शेयर किया है, जिसे देख फैस अपना दिल हार बैठे हैं। उनका यह फोटोशूट अब सोशल मीडिया पर वायरल हो रहा है लेटेस्ट फोटोशूट में रुबीना ग्रीन कलर की साड़ी में नजर आ रही हैं। अपने देसी अंदाज को बेहतरीन बनाने के लिए उन्होंने बालों को खुला रखा है और कानों में हेवी ईयरिंग्स पहने हुए हैं। इन तस्वीरों को शेयर करते हुए उन्होंने कैप्शन में लिखा- इश्क और झुमक छिपाए नहीं छुपता इस लेटेस्ट फोटोशूट पर एक्ट्रेस निशा रावल ने कमेंट किया- हमेशा प्यार बांटती रहो।एक्ट्रेस आकांक्षा सिंह ने कमेंट में लव झमोजी शेयर किया वहीं एक यूजर ने कमेंट में लिखा- अनारकली इससे पहले उन्होंने ब्राउन कलर के गाउन में अपना फोटोशूट शेयर किया था, जिसमें नेट का दुपट्टा उनकी खूबसूरती में चार चांद लगाने का काम कर रहा था। इन तस्वीरों को शेयर करते हुए रुबीना ने कैप्शन दिया- सुनहरी धूप ने कुछ इस तरह से छुआ... बता दें कि रुबीना दिलैक ने मिस शिमला समेत कई ब्यूटी कॉन्टेस्ट में अवॉर्ड्स अपने नाम किए हैं। एक्ट्रेस बनने से पहले वह आईएएस अधिकारी बनना चाहती थीं। इसके लिए वह चंडीगढ़ में तैयारी भी कर रही थीं। इस दौरान अपनी एक फ्रेंड के कहने पर उन्होंने छोटी बहू सीरियल के लिए ऑडिशन दिया और सेलेक्ट हो गईं। यहां से उन्होंने एक्टिंग में जाने का फैसला किया और सीरियल में राधिका का रोल निभाया।

इसके बाद उन्होंने पीछे मुड़कर नहीं देखा। वह सास बिना ससुराल, पुनर्विवाह: एक नई उम्मीद, जीनी और जूजू और शक्ति जैसे हिट शो का हिस्सा रही हैं। उन्होंने राजपाल यादव स्टारर फिल्म अर्ध से बॉलीवुड में डेब्यू किया। वह बिग बॉस 16 की विनर भी रही हैं।

पंचायत की तर्ज पर आ रही है नई वेब सीरीज ग्राम चिकित्सालय, 9 मई को प्राइम वीडियो पर होगी स्लीम

'पंचायत' की अपार सफलता के बाद अब टीवीएफ (द वायरल फीवर) एक बार फिर ग्रामीण भारत की जिंदगी को लेकर दर्शकों के सामने हाजिर है. इस बार वे लेकर आए हैं एक नई वेब सीरीज 'ग्राम चिकित्सालय', जिसका प्रीमियर 9 मई को अमेज़न प्राइम वीडियो पर किया जाएगा. टीवीएफ ने अपने आधिकारिक इंस्टाग्राम अकाउंट से इसका पहला पोस्टर शेयर करते हुए लिखा - भातकांडी जाने के लिए तैयार हो जाइए - ग्राम चिकित्सालय ऑन प्राइम, नई सीरीज, 9 मई.पोस्टर में एक ओर जहां एक युवा अधिकारी दिख रहा है, वहीं दूसरी ओर अनुभवी ग्रामीण डॉक्टर की झलक भी दिखाई देती है. साथ ही, पोस्टर में प्राथमिक स्वास्थ्य केंद्र का बैकड्रॉप और ग्रामीण परिवेश इस बात का संकेत देता है कि यह सीरीज स्वास्थ्य व्यवस्था और ग्रामीण भारत की हकीकत को ह्यूमर के साथ दर्शाने वाली है। सीरीज के पोस्टर पर लिखा है -पंचायत के निर्माताओं से, जिससे यह साफ है कि यह सीरीज 'पंचायत' की तरह हल्के-फुल्के अंदाज में गहराई से जुड़ी समस्याओं को पेश करेगी. टीवीएफ के इस नए प्रोजेक्ट में राहुल पांडे, दीपक मिश्रा, वैभव सुमन, श्रेया श्रीवास्तव, अमोल पराशर और अन्य कलाकार नजर आएंगे. टीवीएफ की ये नई पेशकश ग्राम चिकित्सालय एक बार फिर दर्शकों को गुदगुदाते हुए सोचने पर मजबूर करेगी -वही ग्रामीण सेटअप, वही ईमानदारी से भरी कहानी और एक बार फिर दिल को छू जाने वाला हास्य।



अजय देवगन के साथ ईशा गुप्ता करेंगी धमाल 4 में रोमांस, तीसरी बार आए साथ

अजय देवगन फिल्म रेड 2 को लेकर सुर्खियों में हैं। उनकी यह फिल्म 1 मई को सिनेमाघरों में रिलीज हो रही है। अजय इन दिनों अपनी इसी फिल्म के प्रचार-प्रसार में जुटे हैं, जिसमें उनकी जोड़ी अभिनेत्री ताणी कपूर के साथ बनी है, वहीं रितेश देशमुख फिल्म के विलेन हैं।अधर अजय की फिल्म धमाल 4 भी सुर्खियां बटोर रही है, जिसमें अब ईशा गुप्ता की एंट्री हो गई है। आइए जानें और अव्या कुश जानकारी मिली है।रिपोर्ट के मुताबिक, धमाल की चौथी किस्त धमाल 4 में ईशा गुप्ता को एक अहम भूमिका के लिए कास्ट कर लिया गया है।

वह इस फिल्म में अजय के साथ रोमांस करती दिखेंगी।ईशा को टोटल धमाल में भी देखा गया था, लेकिन इसमें उन्होंने कैमियो किया था। अब वह अपनी यही भूमिका को दोहराती दिखेंगी, लेकिन इस बार उनके किरदार को बढ़ा दिया गया है।फिल्म से संजीदा शेख और अंजली आनंद का नाम पहले ही जुड़ गया था। टोटल धमाल के मुख्य कलाकार अजय देवगन, रितेश देशमुख, अरशद



वारसी, जावेद जाफरी, संजय मिश्रा और विजय पाटकर अगली किस्त में भी बने रहेंगे और एक बार फिर अपनी कामेडी से दर्शकों को लोटपोट करते दिखेंगे। इस बार फिल्म में रवि किशन और उषेंद्र लिमये की एंट्री हुई है। बीते मार्च में फिल्म की शूटिंग शुरू हुई थी और जून में शूट पूरा होने की उम्मीद है।साल 2026 में यह फिल्म सिनेमाघरों का रुख करेगी। ईशा और अजय ने पहली बार फिल्म बादशाहों में साथ काम किया था, जो साल 2017 में रिलीज हुई थी। मिलन लुथारिया के निर्देशन में बनी इस फिल्म में इलियाना डिकरूज ने भी अहम भूमिका निभाई थी।

विद्युत जामवाल, इमरान हाशमी और संजय मिश्रा भी इसका हिस्सा थे।90 करोड़ रुपये के बजट में बनी इन फिल्म ने दुनियाभर में 123 करोड़ रुपये कमाए थे।फिल्म को दर्शकों और समीक्षकों से मिली-जुली प्रतिक्रिया मिली थी।कामेडी फिल्म सीरीज धमाल साल 2007 में रिलीज हुई थी। संजय दत्त, रितेश देशमुख और अरशद वारसी इसका हिस्सा थे। फिल्म ने 50 करोड़ रुपये कमाए थे और इस पर दर्शकों ने खूब प्यार लुटाया था।साल 2011 में फिल्म का सीक्वल डबल धमाल रिलीज हुआ। फिल्म को बॉक्स ऑफिस पर ठीक-ठाक प्रतिक्रिया मिली। इसके बाद साल 2019 में फिल्म टोटल धमाल आई, जिसके हीरो अजय देवगन थे, जो धमाल के चौथे भाग धमाल 4 के साथ लौट रहे हैं।

संतरे से ज्यादा विटामिन-सी से भरपूर होती हैं ये 5 चीजें, डाइट में करें शामिल



विटामिन-सी एक ऐसा पोषक तत्व है, जो रोग प्रतिरोधक क्षमता को मजबूती देने से लेकर त्वचा को स्वस्थ रखने तक में अहम भूमिका निभाता है। आमतौर पर लोग विटामिन-सी के लिए संतरे का सेवन करते हैं, लेकिन क्या आप जानते हैं कि संतरे के मुकाबले कुछ खान-पान की चीजों में इससे कई ज्यादा विटामिन-सी होता है। आइए आज हम आपको ऐसे ही कुछ खाद्य पदार्थों के बारे में बताते हैं, जिनमें संतरे की तुलना में ज्यादा विटामिन-ए होता है।

शिमला मिर्च

शिमला मिर्च एक सब्जी है, जो विभिन्न रंगों में उपलब्ध होती है और इसमें विटामिन-सी की भरपूर मात्रा पाई जाती है। 100 ग्राम शिमला मिर्च में लगभग 80 मिलीग्राम विटामिन-सी होता है, जबकि 100 ग्राम संतरे में केवल 53 मिलीग्राम विटामिन-सी पाया जाता है। शिमला मिर्च में मौजूद विटामिन-सी रोग प्रतिरोधक क्षमता को मजबूती देने और त्वचा को स्वस्थ रखने में मदद करता है। इसके अतिरिक्त इसमें एंटी-ऑक्सिडेंट भी होते हैं।

ब्रोकली

ब्रोकली एक ऐसा सब्जी है, जिसमें संतरे से ज्यादा विटामिन-सी होता है।100 ग्राम ब्रोकली में लगभग 90 मिलीग्राम विटामिन-सी होता है, जबकि 100 ग्राम संतरे में लगभग 53 मिलीग्राम विटामिन-सी पाया जाता है।ब्रोकली का सेवन कैंसर के जोखिम को कम करने, हृदय रोगों से बचाने और पाचन तंत्र को स्वस्थ रखने में मदद कर सकता है।इसके अतिरिक्त यह एंटी-ऑक्सिडेंट का एक बेहतरीन स्रोत है।

कीवी

कीवी एक स्वादिष्ट फल है, जो संतरे से कहीं ज्यादा विटामिन-सी से समृद्ध होता है।100 ग्राम कीवी में लगभग 92 मिलीग्राम विटामिन-सी पाया जाता है, जबकि 100 ग्राम संतरे में केवल 53 मिलीग्राम विटामिन-सी होता है।कीवी में मौजूद विटामिन-सी रोग प्रतिरोधक क्षमता को मजबूती देने और त्वचा को स्वस्थ रखने में अहम भूमिका निभाता है।इसके अतिरिक्त यह फल पाचन तंत्र को स्वस्थ रखने और हृदय रोगों के जोखिम को कम करने में भी सहायक है।

पपीता

पपीता एक ऐसा फल है, जिसमें विटामिन-सी की भरपूर मात्रा होती है और इसमें लगभग 60 मिलीग्राम विटामिन-सी पाया जाता है।इसके अतिरिक्त पपीता में पाचक एंजाइम पापेन भी मौजूद होता है, जो पाचन क्रिया को सुधारने में मदद कर सकता है।पपीता एक ऐसा फल है, जो न केवल स्वादिष्ट है, बल्कि स्वास्थ्य के लिए भी बहुत फायदेमंद होता है। इसलिए इसे अपनी डाइट में शामिल करना अच्छा हो सकता है।

अमरूद

अमरूद एक ऐसा फल है, जो विटामिन-सी के साथ-साथ फाइबर और एंटी-ऑक्सिडेंट से भरपूर होता है।100 ग्राम अमरूद में लगभग 228 मिलीग्राम विटामिन-सी पाया जाता है, जबकि 100 ग्राम संतरे में केवल 53 मिलीग्राम विटामिन-सी होता है।अमरूद का सेवन रोग प्रतिरोधक क्षमता को मजबूती देने, पाचन तंत्र को स्वस्थ रखने और त्वचा को निखारने में मदद कर सकता है। इसके अतिरिक्त इसमें मौजूद एंटी-ऑक्सिडेंट शरीर को मुक्त कणों से होने वाले नुकसान से भी बचाते हैं।



गर्मी का मौसम अपने साथ कई समस्याएं लेकर आता है। इस मौसम में लू, पानी की कमी, चक्कर आना और सिरदर्द जैसी परेशानियां हो सकती हैं।इन समस्याओं से बचने के लिए पर्याप्त मात्रा में पानी पीना जरूरी है, लेकिन रोजाना एक गिलास नारियल का दूध पीने से भी शरीर को ठंडक मिल सकती है। आइए जानते हैं कि गर्मियों के दौरान डाइट में नारियल का दूध शामिल करने से क्या-क्या फायदे मिल सकते हैं।

शरीर को ठंडक देने में है सहायक

नारियल का दूध प्राकृतिक रूप से ऐसे तत्वों से भरपूर होता है, जो शरीर में पानी के स्तर को संतुलित रखने में मदद कर सकते हैं।इसके अलावा इसमें मौजूद पोटेशियम और मैग्नीशियम जैसे खनिज शरीर को ठंडक देने में सहायक होते हैं।वही नहीं, नारियल के दूध का सेवन करने से शरीर में पानी की कमी नहीं होती है, जिससे डिहाइड्रेशन से बचा जा सकता है।

वजन को नियंत्रित करने में है प्रभावी

नारियल का दूध वजन को नियंत्रित करने में भी मदद कर सकता है। इसका कारण है कि इसमें ऐसे फैटी एसिड होते हैं, जो शरीर को अतिरिक्त कैलोरी जलाने में मदद कर सकते हैं।इसके अलावा नारियल का दूध लंबे समय तक पेट को भरा हुआ महसूस करवाने में मदद करता है, जिससे आप अनहेल्दी स्नैक्स खाने से बच सकते हैं और वजन को नियंत्रित कर सकते हैं।

पाचन क्रिया को स्वस्थ रखने में है कारगर

नारियल का दूध पाचन क्रिया को स्वस्थ रखने में भी मदद कर सकता है।इसका कारण है कि यह मैग्नीशियम और पोटेशियम जैसे खनिजों से भरपूर होता है, जो पाचन एंजाइम के उत्पादन को बढ़ाकर पाचन को बेहतर बनाने में मदद कर सकते हैं। नारियल का दूध पाचन को सुचारू रखने में सहायक होता है। इसलिए रोजाना एक गिलास इसका सेवन करें।

हृदय को स्वस्थ रखने में है मददगार

नारियल का दूध हृदय को स्वस्थ रखने में भी मदद कर सकता है। इसमें मौजूद फैटी एसिड हानिकारक कोलेस्ट्रॉल के स्तर को कम करके अच्छे कोलेस्ट्रॉल के स्तर को संतुलित करने में मदद कर सकते हैं। इसके अतिरिक्त यह मैग्नीशियम और पोटेशियम जैसे खनिजों से भरपूर होता है, जो हृदय को स्वस्थ रखने में अहम भूमिका निभा सकते हैं।

हालांकि, हृदय रोगी डॉक्टर सलाह के बाद ही इसका सेवन करें।

त्वचा के लिए भी है लाभदायक

नारियल का दूध त्वचा के लिए भी फायदेमंद साबित हो सकता है। यह त्वचा को नमी देने और पोषण देने में मदद कर सकता है। इसके अलावा इसमें मौजूद फैटी एसिड त्वचा को मुलायम बनाने में मदद कर सकते हैं।

लाभ के लिए नारियल के दूध को रूई से चेहरे पर लगाएं और 10 से 15 मिनट के बाद चेहरे को साफ कर लें।

शुक्रवार 02 मई 2025,सीहोर

खेल समाचार

दैनिक क्षितिज किरण 7

चेन्नई को हराने के बाद पंजाब के कप्तान श्रेयस अय्यर पर लगा बड़ा जुर्माना

चेन्नई, (आएनएस)। पंजाब किंग्स ने 30 अप्रैल को खेले गए मैच में चेन्नई सुपर किंग्स को 4 विकेट से हरा दिया. इस हार के साथ जहां सीएसके प्लेऑफ की रेस से बाहर होने वाली पहली टीम बन गई है वहीं पंजाब अंक तालिका में 13 प्वाइंट्स के साथ दूसरे नंबर पर पहुंच गई है और प्लेऑफ के लिए क्वालीफाई करने के करीब खड़ी है.

मैच के बाद पंजाब के कप्तान श्रेयस अय्यर पर बड़ा जुर्माना लगाया गया है, क्योंकि उनकी टीम को धीमी ओवर गति का दोषी पाया गया. चूंकि यह पंजाब का पहला अपराध था, इसलिए अय्यर पर आईपीएल आचार संहिता के अनुच्छेद 2.22 का उल्लंघन करने के लिए मैच फीस के 12 लाख रुपये का जुर्माना लगाया गया।

आईपीएल ने एक बयान में लिखा, पंजाब किंग्स के कप्तान श्रेयस अय्यर पर जुर्माना लगाया गया है, क्योंकि उनकी टीम ने बुधवार को चेन्नई के एमए चिदंबरम स्टेडियम में चेन्नई सुपर किंग्स के खिलाफ टाटा इंडियन प्रीमियर लीग (आईपीएल) 2025 के मैच 49 के दौरान धीमी ओवर-रेट बनाए रखी. चूंकि यह आईपीएल आचार संहिता के अनुच्छेद 2.22 के तहत उनकी टीम का सीजन का पहला अपराध था, जो न्यूनतम ओवर-रेट अपराधों से संबंधित है, इसलिए अय्यर पर 12 लाख रुपये का जुर्माना लगाया गया।

आईपीएल में आज गुजरात टाइटंस और सनराइजर्स हैदराबाद में होगी टक्कर

शाम 7:30 बजे से होगा मुकाबला



अहमदाबाद (ए)। आईपीएल में शुक्रवार को गुजरात टाइटंस अपने घरेलू मैदान पर सनराइजर्स हैदराबाद का मुकाबला करेगी। गुजरात का लक्ष्य अपने घरेलू मैदान पर जीत के साथ ही पिछले मैच में मिली हार से उबरकर प्लेऑफ की अपनी दावेदारी मजबूत करना रहेगा। पिछले मैच में 14 साल के वैभव सूर्यवंशी की तूफानी बल्लेबाजी के कारण उसे राजस्थान रॉयल्स के हाथों हार का सामना करना पड़ा था। गुजरात की टीम का प्रदर्शन इस सत्र में अब तक काफी अच्छा रहा है, ऐसे में अब वह सनराइजर्स के खिलाफ मैच में जीत की प्रबल दावेदार है। दूसरी ओर सनराइजर्स हैदराबाद की टीम इस सत्र में बल्लेबाजी और गेंदबाजी हर क्षेत्र में उम्मीद के अनुसार प्रदर्शन नहीं कर पायी है। ऐसे में उसे इस मैच में जीत के लिए सर्वश्रेष्ठ प्रदर्शन करना होगा। सनराइजर्स सनराइजर्स की राह इसलिए भी कठिन नजर आती है



धीमी ओवर गति की ही वजह से पंजाब को 19वें ओवर की शुरुआत से पहले सर्कल के अंदर एक अतिरिक्त क्षेत्ररक्षक लाने के लिए भी मजबूर होना पड़ा. इससे पहले, लखनऊ सुपर जायंट्स के कप्तान ऋषभ पंत, गुजरात टाइटन्स के शुभमन गिल, दिल्ली कैपिटल्स के अक्षर पटेल, राजस्थान रॉयल्स के संजू सैमसन, रॉयल चैलेंजर्स बेंगलुरु के रजत पाटीदार और

क्योंकि उसकी ताकत बल्लेबाजी है जिसमें ही वह अब तक अच्छा प्रदर्शन नहीं कर पायी है। वहीं गुजरात ने अब तक अच्छी बल्लेाजी और गेंदबाजी की है। उसके पास शुभमन गिर और साई सुदर्शन जैसे बल्लेबाज हैं। सुदर्शन ने इस सत्र में अब तक सबसे अधिक रन बनाये हैं।

गुजरात टीम नौ मैचों में छह जीत के साथ 12 अंक लेकर चौथे स्थान पर है। उसे बाकी पांच मैचों में से सिर्फ दो जीतने होंगे जिससे की प्लेआफ में पहुंचने के लिए उसे 16 अंक मिल जायें। गुजरात के सुदर्शन ने अब तक पांच अर्धशतक समेत 456 रन बनाये हैं। वहीं शुभमन ने 389 और जोस बटलर ने 406 रन बनाए हैं।

विजेंद्र की पोस्ट से वैभव की उम्र पर उठे सवाल

नई दिल्ली (ए)। 14 साल की उम्र में आईपीएल में अपनी आतिशी बल्लेबाजी से धूम मचाने वाले क्रिकेटर वैभव सूर्यवंशी की उम्र पर फिर सवाल उठे हैं। इसका कारण है कि पूर्व भारतीय मुक़्तेबाज विजेंद्र सिंह ने अपनी सोशल मीडिया पोस्ट में लिखा है कि अब उम्र की धोखाधड़ी क्रिकेट में भी हावी हो गयी है। आयु धोखाधड़ी का मतलब गलत तरीके से उम्र कम करके खेलना है। ये आम तौर पर तब होता है जब जूनियर स्तर पर या उस स्तर पर जगह बनाने किया जाता है जहां एक नय उम्र की बात होती है हालांकि बीसीसीआई ने इस मामले को हल करने के लिए सख्त सत्यापन प्रक्रियाओं सहित कड़े कदम भी उठाए हैं। ओलंपिक पदक विजेता विजेंद्र ने सोशल मीडिया में लिखा, आज कल उम्र छोटी कर भी लोग क्रिकेट में भी खेलने लगे हैं।

विदेश समाचार

युद्ध की आहट से कांप रहा हाफिज सईद ने बढ़वा लिया सुरक्षा का घेरा



इस्लामाबाद(ए)। भारत पाकिस्तान के बीच जंग की आहट सुनाई दे रही है। इससे पहले ही आतंकी हाफिज सईद डर के कारण कांप रहा है। खुद को महफूज करने के लिए उसने अपनी सुरक्षा व्यवस्था और बढ़ा ली है। खबर है कि पाकिस्तान की सरकार और खुफिया एजेंसी आईएसआई ने आतंकवादी हाफिज सईद की सुरक्षा बढ़ा दी है। हालांकि, इसे लेकर आधिकारिक तौर पर कुछ नहीं कहा गया है। 22 अप्रैल को जम्मू और कश्मीर के पहलगाम में आतंकवादियों ने 26 पर्यटकों की गोली मारकर हत्या कर दी थी। इसके बाद से ही भारत और पाकिस्तान के बीच सीमा पर भी तनाव जारी है। रिपोर्ट में सूत्रों के हवाले से कहा जा रहा है कि पहलगाम हमले के बाद पाकिस्तान को कोवर्ट ऑपरेशन का डर है। स्पेशल सर्विस ग्रुप के पूर्व कमांडोज को सईद की सुरक्षा में लगाया गया

है। इसके अलावा लाहौर स्थित मोहल्ला जोहार वाले घर समेत उसके आवासों के पास सुरक्षा के लिए अतिरिक्त लोग लगाए गए हैं। कहा जा रहा है कि जानबूझकर उसे ऐसे इलाके में रखा गया है, जहां बड़ी संख्या में आम पाकिस्तानी रहते हैं। सईद लश्कर-ए-तैयबा का फाउंडर है। वह साल 2008 में हुए मुंबई बम धमाकों का मास्टरमाइंड है और सरकार को उसकी तलाश है। इसके अलावा सईद अमेरिका में वॉन्टेड है।

लारेंस बिश्नोई गैंग ने दी धमकी

हाल ही में कथित तौर पर लारेंस बिश्नोई गैंग ने भी पहलगाम आतंकवादी हमले का बदला लेने की बात कही थी। खबर है कि गैंग ने सोशल मीडिया पर सईद की फोटो शेयर की थी और धमकी दी थी कि पाकिस्तान में बड़ा निशाना बनाया जाएगा। रिपोर्ट के अनुसार, सईद फिलहाल दस्तावेजों में जेल में हैं और उसके घर को उपजेल में बदल दिया गया है। स्थानीय मीडिया के मुताबिक एक किमी के रेडियस में गतिविधियों पर नजर रखने के लिए सीसीटीवी कैमरा लगाए गए हैं, जिनकी निगरानी कंट्रोल रूम के जरिए की जा रही है। आतंकवादियों को फंडिंग करने के 7 मामलों में सईद दोषी साबित हुई है।

भारत से तनाव के बीच ट्रंप के सामने गिड़गड़ाया पाकिस्तान, बोला- हम बड़े देश से नहीं लड़ सकते



नई दिल्ली(ए)। पहलगाम में हुए हमले के बाद पाकिस्तान अपनी साख बचाने के लिए दर-दर की ठोकरें खाने को मजबूर हुआ पड़ा है। वहीं, अब पाकिस्तान अमेरिकी राष्ट्रपति डोनाल्ड ट्रंप के पैरों में गिर गया है। पाकिस्तान के राजदूत ने राष्ट्रपति डोनाल्ड ट्रंप से अनुरोध किया है कि वे कश्मीर में हुए घातक हमले के मद्देनजर पड़ोसी भारत के साथ बढ़ते तनाव को कम करने में मदद करें। उन्होंने साफ किया है कि वह अपने से बड़े देश यानी कि भारत के साथ लड़ाई करना नहीं चाहता हैअमेरिका में पाकिस्तान के राजदूत रिजवान सईद शेख ने ‘न्यूजवीक’ को बताया कि हमारे पास एक राष्ट्रपति है जो इस प्रशासन के दौरान दुनिया में शांति के लिए एक स्पष्ट उद्देश्य के रूप में खड़ा है। एक शांतिदूत के रूप में विरासत स्थापित करना – या किसी ऐसे व्यक्ति के रूप में जिसने युद्धों को समाप्त

महिला टी-20 विश्व कप 2026: 12 जून से इंग्लैंड में आगाज, लॉर्ड्स में होगा फाइनल

नई दिल्ली, (आएनएस)। इंटरनेशनल क्रिकेट काउंसिल द्वारा आयोजित महिला टी-20 विश्व कप 2026 का आयोजन इंग्लैंड में 12 जून से 5 जुलाई तक किया जाएगा। इस टूर्नामेंट का फाइनल ऐतिहासिक लॉर्ड्स क्रिकेट ग्राउंड, लंदन में 5 जुलाई को खेला जाएगा। यह महिला टी-20 विश्व कप का दसवां संस्करण होगा, जिसमें पहली बार 12 टीमों हिस्सा लेंगी। टीमों 2 समूहों में विभाजित होंगी, प्रत्येक समूह में 6 टीमों होंगी। प्रत्येक टीम अपने समूह की अन्य सभी टीमों के साथ मुकाबला करेगी। इंग्लैंड महिला क्रिकेट टीम मेजबान होने के कारण पहले ही टूर्नामेंट के लिए क्वालीफाई कर चुका है। इसके अलावा, 2024 महिला टी-20 विश्व कप की शीर्ष 5 टीमों भी सीधे क्वालीफाई कर चुकी हैं एक अतिरिक्त टीम आईसीसी महिला टी-20 टीम रैंकिंग के आधार पर चुनी जाएगी। शेष 4 स्थान विश्व कप क्वालिफायर के माध्यम से निर्धारित किए जाएंगे। 2024 महिला टी-20 विश्व कप का खिताब न्यूजीलैंड महिला क्रिकेट टीम ने अपने नाम किया था।2026 महिला टी-20 विश्व कप का आयोजन इंग्लैंड के 7 प्रतिष्ठित स्टेडियम– लॉर्ड्स, ओल्ड ट्रैफर्ड, हेडिंग्ले, एजबेस्टन, हैम्पशायर बाउल, द ओवल और ब्रिस्टल काउंटी ग्राउंड में होगा।टूर्नामेंट की शुरुआत शुक्रवार, 12 जून से होगी और यह 24 दिनों तक चलेगा। इस दौरान कुल 33 मुकाबले खेले जाएंगे। इस आयोजन का उद्देश्य महिला क्रिकेट को वैश्विक खेल मंच पर और अधिक मजबूती से स्थापित करना है और खेल में महिलाओं की भागीदारी को बढ़ावा देना है।

पंजाब ने चेन्नई को हराकर प्लेऑफ से किया बाहर, चहल ने ली हैट्रिक

–अय्यर–प्रभसिमरन ने लगाए अर्धशतक

चेन्नई ,(आएनएस)। पंजाब किंग्स ने आईपीएल 2025 के 49वें मैच में चेन्नई सुपर किंग्स को 4 विकेट से हरा दिया है. इस जीत के साथ पंजाब किंग्स की टीम प्वाइंट्स टेबल में 10 मैचों में 6 जीत 3 हार और एक बेनतीजा मैच के साथ 13 अंक लेकर दूसरे स्थान पर पहुंच गए हैं और प्लेऑफ में जगह बनाने के करीब पहुंच गई है. वहीं चेन्नई सुपर किंग्स की टीम 10 मैचों में 8 हार के साथ 4 प्वाइंट्स लेकर 10वें स्थान पर हैं. इस हार के साथ ही सीएसके की टीम आधिकारिक तौर पर प्लेऑफ की रेस से बाहर हो चुकी है।

इस मुकाबले में पंजाब किंग्स ने टॉस जीतकर पहले गेंदबाजी करने का फैसला किया. चेन्नई सुपर किंग्स ने पहले बल्लेबाजी करते हुए 19.2 ओवर में 10 विकेट खोकर 190 रन बनाए. पंजाब ने जीत के लिए मिलते 191 रनों के लक्ष्य को 19.4 ओवर में 6 विकेट खोकर हासिल कर लिया और मैच को 4 विकेट से अपने नाम कर लिया. इस मैच में शानदार प्रदर्शन के लिए पंजाब के कप्तान श्रेयस अय्यर को प्लेयर ऑफ द मैच का अवार्ड मिला. पंजाब के लिए प्रभसिमरन और प्रियांशु आर्य ने पारी की शुरुआत की. प्रियांशु 23 रन बनाकर आउट हुए. प्रभसिमरन ने 36 बॉल में 5 चौके और 3 छकों के साथ 54 रनों की अर्धशतकीय पारी खेली. उनके अलावा कप्तान श्रेयस अय्यर ने भी हाफ सेंचुरी लगाई. अय्यर ने 41 बॉल में 5 चौके 4 छकों की मदद से 74 रनों की नाबाद पारी खेली और टीम को जीत दिलाने में अहम भूमिका निभाई. चेन्नई के लिए खलील अहमद और मथीशा पथिराना ने 2–2 विकेट लिए जबकि नूर अहमद, रविंद्र जडेजा ने 1–1 विकेट हासिल किया.इससे पहले चेन्नई सुपर किंग्स ने 190 रन बनाए. सीएसके के लिए सैम करन ने सबसे ज्यादा रन बनाए. करन ने 47 बॉल में 9 चौके और 4 छकों के साथ 88 रनों की पारी खेली. उनके अलावा डेवाल्ड ब्रेविस ने 26 बॉल में 2 चौके और 1 छक्के के साथ 32 रनों का योगदान दिया. पंजाब किंग्स के लिए चहल के अलावा मार्को जानसेन और अर्शदीप सिंह ने 2–2 विकेट हासिल किए।

भारत के एक और दुश्मन ने कहा- युद्ध हुआ तो पाकिस्तान का साथ देगे

ओटावा(ए)। भारत का नमक खाकर, भारत की मिट्टी में पला बढ़ा गुरपतवंत सिंह पन्नू अपनी जन्म भूमि के साथ गहरी में कोई कसर नहीं छोड़ रहा है। पन्नू का कहना है कि अगर दोनों देशों के बीच युद्ध छिड़ता है, तो इंडियन पंजाब पाकिस्तान का साथ देगा। इससे पहले भी अलगाववादी ने पाकिस्तान के समर्थक की बात कही थी। साथ ही दावा किया था कि भारतीय सेना को हमला करने के लिए पंजाब पार नहीं करने दिया जाएगा। इससे पहले एसएफजे यानी सिख्स फॉर जस्टिस के प्रमुख पन्नू ने पाकिस्तान का साथ देने की बात कही है।उसने कहा, यह न 1965 और न 1971 है... आज है 2025 है। मैं पाकिस्तान की आवाम को भरोसा दिलाता हूं कि हम पाकिस्तान के साथ ईंट की तरह खड़े हैं। कोई भारतीय सेना की इसनी हिम्मत नहीं होने देगे कि वो पंजाब पार कर पाकिस्तान पर हमला करे। क्योंकि पाकिस्तान का नाम ही पाक है। पन्नू ने कहा, यहां पाकिस्तान को समझने की जरूरत है, सिख समझ चुके हैं।

पाकिस्तान से तनाव के बीच भारत-अमेरिका में बड़ी डील, पेंटागन ने दी 131 मिलियन डॉलर के सैन्य हार्डवेयर आपूर्ति को मंजूरी

नई दिल्ली(ए.)। पहलगाम आतंकी हमले को लेकर भारत-पाकिस्तान में चल रहे तनाव के बीच अमेरिका ने नई दिल्ली के साथ बड़ी सैन्य डील की है। अमेरिका ने अपने रणनीतिक संबंधों के अनुरूप भारत को 131 मिलियन अमेरिकी डॉलर मूल्य के महत्वपूर्ण सैन्य हार्डवेयर और रसद सहायता परिसंपत्तियों की आपूर्ति के प्रस्ताव को मंजूरी दे दी है। पेंटागन हाउस के इस फैसले से पाकिस्तान में खलबली मचना तय माना जा रहा है।अमेरिकी रीडआउट के अनुसार, पेंटागन के तहत काम करने वाली रक्षा सुरक्षा सहयोग एजेंसी (डीएससीए) ने सैन्य आपूर्ति के लिए आवश्यक प्रमाणन प्रदान कर दिया है और संभावित विक्री के बारे में अमेरिकी कांग्रेस को सूचित कर दिया गया है। यह प्रस्तावित आपूर्ति विदेशी सैन्य विक्री मार्ग के माध्यम से भारत-अमेरिका सहयोग से इंडो-पैसिफिक समुद्री डोमेन जागरूकता कार्यक्रम के ढांचे के तहत जुड़ी हुई है। डीएससीए का मिशन साझा चुनौतियों का जवाब देने के लिए विदेशी सुरक्षा बलों की क्षमता का निर्माण करके अमेरिकी राष्ट्रीय सुरक्षा और विदेश नीति हितों को आगे बढ़ाना है। दोनों देशों के बीच यह डील होने से भारत-अमेरिका के बीच की रणनीतिक साझेदारी और अधिक मजबूत होगी। अमेरिका द्वारा सैन्य हार्डवेयर की भारत को आपूर्ति के लिए मंजूरी दिए जाने के बाद एक रिपोर्ट में कहा गया है कि भारत ने "सी-विज़न सॉफ्टवेयर, "रिमोट सॉफ्टवेयर" और "विश्लेषणात्मक सहायता" खरीदने के अलावा "सी-विज़न" दस्तावेजों और रसद के अन्य संबंधित तत्वों तक पहुंच का अनुरोध किया है। हालांकि प्रस्तावित आपूर्ति पर भारतीय अधिकारियों की ओर से तत्काल कोई टिप्पणी नहीं की गई।

पहलगाम हमला: भारत अपने ही नागरिकों की मौत पर राजनीति कर रहा: मरियम –पाकिस्तानी मंत्री उगल रहे भारत के खिलाफ जहर, लगा रहे गंभीर आरोप

इस्लामाबाद,(ए)। भारत की जवाबी कार्रवाई को लेकर पाकिस्तान में डरा हुआ है। इस बीच पाकिस्तान के मंत्री जहर उगलने वाले बयान दे रहे हैं। इस फेहरिस्त में नया नाम जुड़ गया है



मरियम औरंगजेब का। पाकिस्तान मुस्लिम लीग-नवाज पार्टी की सीनियर नेता और पंजाब प्रांत की मंत्री मरियम औरंगजेब अपने भारत-विरोधी बयान को लेकर सुर्खियां बटोर रही हैं। उन्होंने भारत पर गंभीर आरोप लगाते हुए कहा कि भारत अपने ही नागरिकों की मौत पर राजनीति कर रहा है। साथ ही उन्होंने भारत को गौदड़ भभकी भी दी। उन्होंने कहा कि अगर पाकिस्तान पर हमला किया तो जवाब तुरंत और मुंहतोड़ मिलेगा। मरियम औरंगजेब ने यह बयान जम्मू-कश्मीर के पहलगाम क्षेत्र में हुई एक घटना को लेकर दिया, जिसमें पाकिस्तान समर्थित आतंकियों ने 28 लोगों की हत्या कर दी थी। पाक मीडिया के मुताबिक उन्होंने कहा कि पाकिस्तान इस मामले में पीड़ित परिवारों को न्याय दिलाने के पक्ष में है, लेकिन भारत इस मुद्दे को राजनीतिक रंग दे रहा है। मरियम पाकिस्तान की सत्तारूढ़ पार्टी पाकिस्तान मुस्लिम लीग-नवाज़ की सीनियर नेता हैं। वे पूर्व पीएम नवाज शरीफ की बेहद करीबी हैं और पहले पाकिस्तान की सूचना एवं प्रसारण मंत्री रह चुकी हैं। उनकी मां ताहिরা औरंगजेब भी लंबे समय तक पाकिस्तान की सांसद रही। मरियम को पार्टी की प्रचार मशीन कहा जाता है, क्योंकि वे अक्सर मीडिया ब्रीफिंग के जरिए विपक्ष को घेरती रहती हैं।

सड़क दुर्घटनाओं को रोकने के लिए यातायात नियमों का पालन सुनिश्चित कराएं : कलेक्टर बालागुरु के. नगर में भारी वाहनों के प्रवेश पर लगाएं रोक



सीहोर (निप्र)। कलेक्टर बालागुरु के. की अध्यक्षता में कलेक्ट्रेट सभाकक्ष में जिला सड़क सुरक्षा समिति की बैठक आयोजित की गई। बैठक में कलेक्टर बालागुरु के. ने संबंधित अधिकारियों से जिले में सड़क दुर्घटनाओं को रोकने तथा यातायात को सुगम बनाने के संबंध में विस्तार से चर्चा की और आवश्यक दिशा निर्देश

चालानी कार्रवाई की जाए। उन्होंने कहा कि दुर्घटना संभावित स्थानों को ब्लैक स्पॉट के रूप में चिह्नित कर दुर्घटनाओं को रोकने के लिए संबंधित विभागों द्वारा आवश्यक कार्यवाही की जाए। उन्होंने कहा कि नगर में भारी वाहनों के प्रवेश से ट्रेफिक की समस्या उत्पन्न होती है, इसलिए नगर में भारी वाहनों के प्रवेश पर रोक लगाई जाए। उन्होंने निर्देश दिए कि सड़कों के मोड़ अथवा ऐसे स्थानों पर होर्डिंग्स लगाना प्रतिबंधित किया जाए, जिन स्थानों पर इन होर्डिंग्स की वजह से रास्ता साफ न दिखने के कारण दुर्घटनाओं की संभावना हो। उन्होंने कहा कि आगामी वर्षा ऋतु को दुष्प्रति रखते हुए पुल-पुलियों की सफाई की जाए। उन्होंने निर्देश दिए कि पशुओं के रोड़ पर होने से वाहन दुर्घटनाओं को दुष्प्रति रखते पशुओं को सड़क पर आने से रोका जाए। उन्होंने संबंधित अधिकारियों को निर्देश दिए कि वाहन चालकों के स्वास्थ्य परीक्षण के लिए शिविर लगाए जाएं तथा उनका नेत्र परीक्षण भी किया जाए। उन्होंने जिला परिवहन अधिकारी को निर्देश दिए कि लगातार वाहनों की चेकिंग करें और अतंफिट तथा बिना अनुमति के संचालित वाहनों के विरुद्ध कार्रवाई करें।

सात दिवसीय संगीतमय शिव महापुराण में आज किया जाएगा भगवान शिव विवाह महोत्सव का तर्पण

भगवान शिव नाम से जीव के सारे पाप धुल जाते है-पंडित चेतन उपाध्याय

सीहोर (निप्र)। भगवान का प्रेम प्राप्त हो वह भाग्यशाली है। भगवान के विषय में जानने के लिए जिज्ञासु हो, वह भाग्यवान है। हम लोग जिस कलयुग में जी रहे हैं इस युग में बड़े-बड़े महात्माओं ने गहरा चिंतन किया है जो भक्ति को धारण करता है वह कलयुग के प्रभाव से बच जाता है। शिव नाम से जीव के सारे पाप धूल जाते हैं। भगवान शंकर अपने भक्तों को शिव धाम की प्राप्ति कराते हैं। उक्त विचार शहर के प्राचीन श्री हंसदास मठ, दशहरा बाग उमा शंकर धाम कालोनी के पास जारी सात दिवसीय संगीतमय श्री शिव महापुराण के दूसरे दिन कथा वाचक पंडित चेतन उपाध्याय ने कहे। श्री हंसदास मठ में स्फटिक श्री रिद्धेश्वर महादेव प्राण-प्रतिष्ठा सिद्ध श्री हनुमान महाराज की स्थापना का आयोजन किया जा रहा है। महोत्सव का आयोजन महंत श्री हरिरामदास महाराज के मार्गदर्शन में किया जा रहा है। शिव महापुराण के अलावा गुरुवार को पंचांग देवता, आवाहन पूजन, मूर्ति अनाधिवास, जलाधिवास आदि दिव्य क्रियाओं के साथ हवन किया गया।

परिणय सूत्र में बंधे तर-वधु, गणमान्य नागरिकों ने दिया आशीर्वाद



सीहोर (निप्र)। भारतीय पत्रकार संघ के राष्ट्रीय उपाध्यक्ष रघुवर दयाल गोहिया व जिला भाजपा महामंत्री राजकुमार गुप्ता के भांजे और गोविंद अग्रवाल के छोटे सुपुत्र चि. खुश (शुभम) अग्रवाल सीए का विवाह सौ. कां. लवीना (चारुल) सीए के साथ बुधवार को क्रिस्टेंट गार्डन में संपन्न हुआ। इस अवसर पर परिवारीजनों के साथ क्षेत्रीय विधायक सुदेश राय और उनकी धर्म पत्नी श्रीमती अरुणा राय, नपा अध्यक्ष प्रिंस राठौर, वरिष्ठ भाजपा नेता लोकेंद्र मेवाड़ा, जिला भाजपा अध्यक्ष व पूर्व नपा अध्यक्ष नरेश मेवाड़ा, भाजपा नेता सीताराम यादव, शैलेश पटेल, अनिल अग्रवाल, कैलाश अग्रवाल, पंडित शैलेश तिवारी, राजा अग्रवाल, कमलेश कटारे आदि सहित बड़ी संख्या में गणमान्य नागरिक उपस्थित थे।

राजस्व मंत्री ने किया ग्राम नरसिंहखेड़ा में टीन शेड निर्माण कार्य का भूमिपूजन

हमारा दायित्व है कि हम जल का संरक्षण कर आने वाली पीढ़ियों को एक सुरक्षित भविष्य दें : राजस्व मंत्री श्री वर्मा

सीहोर (निप्र)। राजस्व मंत्री करण सिंह वर्मा ने इछावर तहसील के ग्राम नरसिंहखेड़ा में टीन शेड निर्माण कार्य का भूमिपूजन किया। इस अवसर पर उन्होंने ग्रामवासियों से चर्चा कर उनकी समस्याएं सुनीं और संबंधित अधिकारियों को निराकरण के निर्देश दिए। कार्यक्रम में राजस्व मंत्री करण सिंह वर्मा ने कहा कि प्रधानमंत्री नरेंद्र मोदी एवं मुख्यमंत्री डॉ मोहन यादव के नेतृत्व में देश एवं प्रदेश का निरंतर विकास हो रहा है। सरकार सबका साथ, सबका विकास करने की भावना के साथ कार्य कर रही है। उन्होंने कहा कि जल संरक्षण के उद्देश्य से प्रदेश सरकार द्वारा प्रदेश में जल गंगा संवर्धन अभियान चलाया जा रहा है। हम सभी का यह दायित्व है कि हम इस अभियान में अपनी भागीदारी सुनिश्चित करें और जल का संरक्षण कर आने वाली पीढ़ियों को एक सुरक्षित भविष्य प्रदान करें। उन्होंने कहा कि नागरिकों के



राजस्व संबंधी प्रकरणों का समय पर निराकरण हो रहा है। पहले चलाए गए राजस्व महाभियानों के तहत नागरिकों के सभी लंबित प्रकरणों के निराकरण किए गए हैं। उन्होंने कहा कि राजस्व संबंधी कार्यों के लिए नागरिकों को परेशान न होना पड़े इसके लिए सक्षम कार्यतंत्र सरकार द्वारा विकसित किया गया है। उन्होंने कहा कि सरकार द्वारा जनकल्याण के लिए अनेकों हितग्राही मूलक

योजनाएं चलाई जा रही हैं। इन सभी जनकल्याणकारी योजनाओं का लाभ सभी पात्र हितग्राहियों तक पहुंचाया जा रहा है। उन्होंने कहा कि सरकार द्वारा महिला सशक्तिकरण के लिए निरंतर कार्य किया जा रहा है एवं उनके लिए अनेकों योजनाएं चलाई जा रही हैं। सरकार द्वारा मुख्यमंत्री लाडली बहना योजना के तहत बहनों को 1250 रुपये प्रतिमाह दिए जा रहे हैं।

मजदूरों की जायज मांगों को समर्थन देकर कांग्रेस ने मनाया मजदूर दिवस

मजदूर दिवस उन मेहनतकश हाथों को सलाम करने का दिन है-राजीव गुजराती

सीहोर (निप्र) राष्ट्रीय मजदूर दिवस के अवसर पर जिला कांग्रेस कमिटी अध्यक्ष राजीव गुजराती के मुख्य अतिथ्य एवं जिला इंटक कौंसिंग कमिटी के अध्यक्ष जमीर बहादुर की अध्यक्षता व म.प्र.राष्ट्रीय मजदूर कांग्रेस के महामंत्री जयमल सिंह राजपाल की विशेष उपस्थिति में जिला कांग्रेस कार्यालय पर राष्ट्रीय मजदूर दिवस मनाया गया। सर्वप्रथम पहलगाँव में आतंकवादियों द्वारा किये गये में हमले में मृत आत्माओं की आत्मशान्ति हेतु दो मीनट का मौन रख ईश्वर से उनकी आत्मशान्ति हेतु प्रार्थना की गई तत्पश्चात राजीव गुजराती द्वारा उपस्थित मजदूरगणों का पुष्पमाला पहनाकर एवं अंगवस्त्र भेंट कर सम्मान करते हुए कहा कि मई प्रथम दिवस उन सभी मेहनतकश हाथों को सलाम करने का दिन है। सम्मान समारोह उपरांत मजदूरों की जायज मांगों के समर्थन में अनुविभागीय अधिकारी के नाम तहसीलदार मेडम को ज्ञापन सौंपा। जयमल सिंह राजपाल द्वारा ज्ञापन का वाचन करते हुए बताया कि शुगर फैक्ट्री बी.एस.आई.लि. कम्पनी के कृषि फार्मस एवं कृषि आधारित उद्योग शुगर एवं सोया प्लान्ट के श्रमिकों को उनका सीलिंग की भूमि के आवंटन में प्राथमिकता का अधिकार 5-5 एकड़ भूमि जीवन यापन हेतु दिलाते में मदद करें। क्योंकि श्रमिक परिवार आर्थिक संकटों के दौर से गुजर रहे है लगभग 90 श्रमिक मर चुके है।

श्रमिक विरोधी कानूनों के विरोध में लाल झंडे लहरा कर मजदूरों और सीटू कार्यकर्ताओं ने की नारेबाजी

संयुक्त मजदूर एकता यूनियन सीटू और अखिल भारतीय किसान महासभा ने संयुक्त रूप से मनाया श्रमिक दिवस



सीहोर (निप्र)। बालबिहार मैदान में गुरुवार को असंगठित मजदूरों के मध्य संयुक्त मजदूर एकता यूनियन सीटू और अखिल भारतीय किसान महासभा के द्वारा संयुक्त रूप से आयोजित श्रमिक दिवस कार्यक्रम के दौरान मजदूरों के हितों और केंद्र व राज्य सरकार की मजदूर विरोधी नीतियों के विरोध में लाल झंडे लहराकर मजदूरों सीटू कार्यकर्ताओं के द्वारा जमकर नारेबाजी की गई। प्रदर्शन के दौरान आगामी 20 मई मंगलवार को मजदूरों के हित में देशव्यापी आम हड़ताल का आह्वान भी मजदूर नेताओं के द्वारा किया गया। संयुक्त किसान मजदूर मोर्चा के कार्यकारी अध्यक्ष प्रहलाद दास बैरागी ने मजदूरों को संबोधित करते हुए कहा कि श्रमिक विरोधी कानूनों में पूँजी के गिद्ध मुनाफे के भेड़िये अपनी ताकत के बल पर केंद्र और राज्य सरकारों से संशोधन करा रहे है। मजदूरों के लिए तो कभी शासन प्रशासन मजदूर हित में कैंप नहीं लगाता है।

श्रमिकों के लिए तय काम का वक्त 8 घंटे पूंजीपतियों को कम पड़ रहा है। श्रम को 12 से 18 घंटे किए जाने पर नीति बनाई जा रही है। सरकार भी श्रमिकों की मजदूरी तो तय करती है लेकिन लागू करने से डरती है। स्वतंत्र भारत में यह श्रमिकों के साथ बड़ा अन्याय है। संयुक्त मजदूर एकता यूनियन सीटू जिला महामंत्री दिनेश कुमार मालवीय ने कहा कि अब मजदूरों से काम अठारह घंटे कराने की बातें कर रहे हैं और उसके लिए सिर्फ माहील ही नहीं बनाया जा रहा क़ानून भी बदले जा रहे हैं। रोजगार की नियमितता को हमारा अधिकार हुआ करती थी अब ठेका मजदूरी में बदल दी गई है। महिला कामगारों को, मेहनतकश के नाते, नागरिक के नाते और महिला के नाते तिहरे शोषण की चक्की में पिसने की दशा में ला दिया गया है। लोकतान्त्रिक अधिकार तो दूर की बात रही ट्रेड यूनियन बनाने और उनके जरिये सामूहिक सौदेबाजी कर मुनाफे में अपना हिस्सा बढ़वाने के मूलभूत अधिकार भी लगभग स्थगित कर दिए गये हैं। दमन की तीव्रता सारे मानवाधिकारों का अतिक्रमण कर रही है और मेहनतकश ही नहीं हर तरह की असहमति और अभिव्यक्ति से निबटने के लिए हिंसक तौर तरीके आजमाए जा रहे है।श्रमिक दिवस प्रदर्शन में पप्पू यादव, राजू विश्वकर्मा, गोलू, रवि, विकास राठौर, कमलेश मालवीय, उमाकांत, भारत सिंह, राकेश, राजा, कमल, कल्लू, संजय, हेमराज, रूप सिंह, संजय तोमर, राजेश, जितेंद्र, चंदर सिंह आदि शामिल रहे।

हिन्दुस्तानियों में वतनपरस्ती का जोश भरेंगी कत्वालियां

सीहोर (निप्र)। मशहूर कव्वाल अपनी कव्वालियों से दुश्मन देश पाकिस्तान को करारा जबाव देंगे और हिन्दुस्तानियों में वतनपरस्ती का जोश भर देंगे। देशभक्ति की कव्वालियों के दौरान तिरंगा झंडा भी लहराया जाएगा और हिन्दुस्तान जिंदाबाद के नारों से हिन्दु मुस्लिम सिख इसाई की एकता भाईचारे का पैगाम दिया जाएगा। हजरत दूल्हा बादशाह बाबा दरगाह पर लगने वाला उर्स इस बार कुछ अलग होगा हजरतुल्लाह बादशाह बाबा दरगाह हिंदू मुस्लिम सर्वधर्म कमिटी के द्वारा प्रतिवर्ष अनुसार इस वर्ष भी तीन दिवसीय उर्स मुबारक आयोजित किया जाएगा। सोमवार 5 मई को मिलाद शरीफ होगा और प्रतिष्ठित राय परिवार के मुखिया पूर्व नगर पालिका अध्यक्ष राकेश राय वरिष्ठ समाजसेवी अखिलेश राय विधायक सुदेश राय और नीलेश राय के द्वारा दूल्हा बादशाह बाबा की मजार पर चादर



चढ़ाया जाएगा। कमिटी के महासचिव नौशाद खान ने बताया कि उर्स कमिटी अध्यक्ष रिजवान पठान और उपाध्यक्ष हमीद हाजी के दिशा निर्दर्शन में सम्पन्न किया जाएगा। उर्स के दूसरे दिन 6 मई की रात राजस्थान कोटा के मशहूर कव्वाल गुलाम हुसैन और 7 मई बुधवार की रात भोपाल के कव्वाल मुकर्रम वारसी एवं कव्वाल कासम झंकार, तारिख मियां अपना कलाम पेश करेंगे। निसवती और देश भक्ति से ओतप्रोत कव्वालियों के पहले पहलगाम आतंकवादी हमले में बलिदान हुए लोगों के लिए दुआ की जाएगी और आतंकियों को नेस्तानबूत करने के लिए सरकार से कमिटी के द्वारा गुजारिस की जाएगी।वार्फिक उर्स में काफी लोग अपनी खाने पीने खिलौने की दुकाने सड़क के किनारे लगाएंगे और शहर सहित आसपास के ग्रामीण अंचल से हजारों लोग उर्स में शिरकत करेंगे।

चर्च मैदान पर जारी ब्लॉक स्तरीय फुटबाल प्रतियोगिता

सीहोर चिल्ड्रन ने सीहोर ब्लू को 3-2 से हराया



सीहोर (निप्र)। जिला फुटबाल एसोसिएशन के तत्वाधान में शहर के चर्च मैदान पर लगातार ब्लॉक स्तरीय फुटबाल प्रतियोगिता के अलावा निशुल्क 85 दिवसीय प्रशिक्षण का आयोजन किया जा रहा है। करीब एक साल से खेल रहे अंडर-7 से लेकर अंडर-18 तक के खिलाड़ियों के लिए चार टीमों का गठन किया गया है। इसमें सीहोर क्लब, सीहोर गर्ल्स, सीहोर ब्लू और सीहोर चिल्ड्रन शामिल हैं। गुरुवार को सीहोर चिल्ड्रन ने सीहोर ब्लू को 3-1 से हराया। इसमें सीहोर चिल्ड्रन की ओर से शिवम, शाश्वत और शिवा ने 1-1 गोल किया। वहीं सीहोर ब्लू की ओर से मिलन ने एक मात्र गोल किया था। इस मौके पर एसोसिएशन के सचिव मनोज कन्नोजिया आदि ने खिलाड़ियों का उत्साहवर्धन किया। एसोसिएशन के मीडिया प्रभारी प्रियांशु दीक्षित ने बताया कि शुक्रवार की शाम को सीहोर गर्ल्स और सीहोर क्लब के मध्य मैच खेला जाएगा।

शिव-शक्ति दिव्य अनुष्ठान, वैशाख माह में किया जाएगा 21 लाख महामृत्युंजय मंत्र का जाप



सीहोर (निप्र)। हर के सीवन तट पर हनुमान मंदिर गोपालधाम में शिव प्रदोष सेवा समिति के तत्वाधान में एक माह तक आयोजित होने वाले शिव शक्ति दिव्य अनुष्ठान वैशाख महापर्व का आयोजन किया जा रहा है। पूरे वैशाख के माह में आधा दर्जन से अधिक विप्रजनों के द्वारा 21 लाख महामृत्युंजय मंत्र का जाप किया जाएगा। गुरुवार को भगवान शिव का अभिषेक किया गया। वहीं यज्ञाचार्य पंडित पवन व्यास, पंडित कुणाल व्यास और समिति की ओर से मनोज दीक्षित मामा अन्य विप्रजनों के मार्गदर्शन में श्रद्धालुओं ने 12 कुंभ से भगवान का विशेष अभिषेक किया। पंडित श्री व्यास ने बताया कि भगवान शिव को शीतलता प्रदान करने के लिए जलधारा की परंपरा है। इस महीने में शिवलिंग पर जल चढ़ाना और दान करना विशेष रूप से शुभ माना जाता है, और कई लोग इस दौरान शिव पूजा करते हैं। वहीं महामृत्युंजय मंत्र का जाप विशेष परिस्थितियों में ही किया जाता है।

विराट 108 कुण्डीय गायत्री महायज्ञ में 1000 से अधिक निशुल्क पौधों का किया वितरण

सीहोर (निप्र)। शांतिकुंज हरिद्वार के मार्गदर्शन में शक्ति संवर्धन विराट 108 कुण्डीय गायत्री महायज्ञ का आयोजन शहर के सैकड़ाखेड़ी मार्ग पर किया गया। इस मौके पर यज्ञ अनुष्ठान संपन्न कराए। गायत्री मंत्र और अन्य वैदिक मंत्रोच्चारण के साथ 108 कुंडीय गायत्री महायज्ञ में भक्तों ने जोड़े के साथ आहुतियां दी और विश्व कल्याण की कामना की। यज्ञ में विशेष रूप से आहुतियां भी समर्पित की गई जिन का मुख्य उद्देश्य वातावरण का शुद्धिकरण और पर्यावरण का शुद्धिकरण है यज्ञ के पश्चात महा आरती हुई तथा प्रसादी वितरण किया गया। दिव्य अनुष्ठान के समापन पर करीब 1000 से अधिक पौधों का गायत्री परिवार की ओर से उपजोन समन्वयक आरपी हाजरी और जिला कार्यक्रम संयोजक श्रीमती रमिला परमार और मीडिया प्रभारी पुष्पा शर्मा ने वितरण किया। कार्यक्रम संयोजक श्रीमती परमार ने बताया कि चार दिवसीय भव्य महायज्ञ में वरिष्ठ समाजसेवी अखिलेश राय, विधायक सुदेश राय, श्रीमती अरुणा राय, नगर पालिका अध्यक्ष प्रिंस राठौर, पूर्व विधायक रमेश सक्सेना, गायत्री परिवार के ट्रस्ट के पदाधिकारी सुरेश त्यागी, राजेन्द्र प्रसाद मोदी, विष्णु शर्मा, त्रिलोकनाथ, शांतिकुंज हरिद्वार के प्रतिनिधि जगदीश प्रसाद कुर्मी, जोन प्रभारी राजेश पटेल आदि के सहयोग से भव्य कार्यक्रम का आयोजन किया गया।



संचालित की जा रही हैं। हम गायत्री परिवार के तत्वाधान में शहर के साथ गावों में व्यापक स्तर पर युग परिवर्तनकारी गतिविधियां चला रहे हैं। भारतीय संस्कृति के अनुसार सोलह संस्कार वेद और पुराण में बताए गए हैं। गायत्री परिवार के संस्थापक ने इनके अलावा दो संस्कार और जोड़े, इसमें एक एक जन्म दिवस संस्कार और एक विवाह दिवस संस्कार हैं। इस तरह अष्टाह संस्कार हो जाते हैं। कुछ संस्कार हमारे बीच से लुप्त हो गए हैं, जैसे पुसवन संस्कार, नामकरण संस्कार, अन्नप्राशन संस्कार, यज्ञोपवीत संस्कार आदि।

नवदंपतियों को शादी के समय लिए गए सभी वचन याद उन्होंने कहाकि गायत्री परिवार के द्वारा 11 जोड़ों का विवाह भी कराया गया है। वर्तमान समय में नवदंपतियों के बीच किसी न किसी भी बात को लेकर टकराव की स्थिति बनती है। यह देखते ही देखते एक बड़े विवाद का कारण बन जाती है।